
வண்ணச்சரபம்‌ தண்டபாணி அடிகள்‌ 


;.ஆன்றவிந்தடங்கிய அகத்தியன்‌ வாழ்ந்த பொதிகை 
மலையைத்‌' தன்னகத்தே கொண்ட தேன்தமிழ்த்‌ தென்றல்‌ வந்து 
லாவும்‌. .திக்கெலாம்‌ புகழும்‌ திருநெல்வேலிச்‌ சீமை பைந்தமிழ்ப்‌ 
பாவலர்களின்‌ பாசறையாகும்‌. செந்தமிழிலக்கணமான தொல்‌ 
காப்பியத்திற்குப்‌ புத்துரை கண்ட சிவஞானமுனிவர்‌, கங்கைக்கரை ' 
சென்று காசியில்‌ தங்கி, காசிக்‌ கலம்பகம்‌ பாடிய குமரகுருபரர்‌, 
குறவஞ்சிக்கு இலக்கணமாகத்‌ திகழும்‌ குற்றாலக்‌ குறவஞ்சியைத்‌ 
தந்த திரிகூடராசப்பக்‌ கவிராயர்‌ போன்றவர்கள்‌ தோன்றிய 
நெல்லைச்சீமை தவத்திரு வண்ணச்சரபம்‌ தண்டபாணி அடிகளையும்‌ 
படைத்தருளியது. தில்‌ 

வாடிய பயிரைக்‌ கண்டபோதெல்லாம்‌ வாடிய வள்ளல்‌: 
பெருமான்‌ இராமலிங்க அடிகள்‌ காலத்து வாழ்ந்து அவருடன்‌ 
நெருங்கிப்‌ பழகிய தண்டபாணியடிகள்‌ பழமைக்குப்‌ பழமையாய்ப்‌ 
புதுமைக்குப்‌ புதுமையாய்த்‌ தாம்‌ படைத்த கவிதைகளை . 
யெல்லாம்‌ மரபுவழி நின்று இலக்கிய இலக்கணச்‌ செறிவுமிக்க 
பைந்தமிழ்‌ நடையில்‌ அமைத்ததால்‌ ஆழ்ந்தகன்ற அறிவுடைய 

அறிஞர்‌ பெருமக்களிடையே மட்டும்‌ தம்‌ பெயர்‌ பரப்பிச்‌ சென்றார்‌. 

.. ஆனால்‌ வள்ளலாரேோ காலத்திற்கேற்ற இனிய, எளிய, எல்லோரும்‌ 
புரிந்துகொள்ளக்‌ கூடிய நடையில்‌ தம்‌ . *அருட்பா'க்களைப்‌ 
பாடியதால்‌ தமிழறிந்த மக்களனைவரும்‌ அறிந்திருக்கும்‌ வகையில்‌. 
பெரும்புகழ்‌ பரப்பி நின்றார்‌. முழுமுதற்‌ கடவுள்‌ முருகனே என்று 
அக்‌ குன்றக்‌ குமரனையே வழிபடும்‌ (கெளமார சமயம்‌! காலூன்றி 
வேர்பரவக்‌ காரணமாயிருந்தவர்‌ தண்டபாணியடிகள்‌. எல்லாத்‌ 

: ௫௧௪ ; செந்தமிழ்ச்‌ செல்வி [சிலம்பு-௫௪௫௪ 


தெய்வங்களும்‌ ஒரே நிலையினவே என்று (சமரச சன்மார்க்க) 
பொதுநிலை நல்வழி நெறியைப்‌ பரப்பியவர்‌ வள்ளலார்‌. 
இவ்வாறு ...-வள்ளற்பெருமானுடன்‌ .இணைத்து எண்ணப்பட 
வேண்டி௰.. -தன்டபாணியடிகளின்‌ பெயர்‌ தமிழகத்தில்‌ கெளமார 
- சமய்‌ வழிப்ரட்டினரிடம்‌ மட்டுமே . பரவியிருப்பது வ௫ந்த(தற்‌ 
்‌ குரியதாகும்‌.. க 27 
திருப்புகழ்ச்‌ , சுவாமிகளென வழங்கும்‌ தண்டபாணியடிகள்‌ 
தென்பாண்டி நாட்டுத்‌ திருநெல்வேலி நகரில்‌ 1839இல்‌ தோன்றி: 
யவர்‌. இளமையிலேயே முருகன்‌ திருவருள்‌ பெற்று எண்ணிலாத 
 யாடல்களைப்‌ பாடலானார்‌. மும்மணிக்‌ கோவை பல, மாலை பல, 
அந்தாதி மூவகைய பல, இன்னவாறு முதுநெறிப்‌ பனுவல்‌ பல, 
யுதுநெறிப்‌ பனுவல்‌ பல, முத்தமிழ்ச்‌ சுவை வழாமல்‌ இம்‌ மண்ணிற்‌ 
புலவர்‌ பலர்‌ மகிழ்வுறக்‌ கொடுத்தவர்‌ தண்டபாணியடிகள்‌. . பெருகு ' 
புனல்‌ வாரியில்‌, கழுகுமலை வாவியில்‌ பீடுமிகு பொருநை யாற்றில்‌, 
நெல்லைநகர்‌ வாய்க்காலில்‌, புனலில்‌, அனலில்‌ விடுத்த தமிழ்க்‌ 
கவிதைகள்‌ போக, தண்டபாணியடிகள்‌ பாடி அச்சிடப்‌ பெறாமல்‌ 
எஞ்சியிருப்பவை ஐம்பதினாயிரம்‌ பாடல்கள்‌. 


இத்‌ தீந்தமிழ்ப்‌ பாடல்கள்‌ அனைத்தும்‌ அடிகள்‌ கைப்பட 
எழுதப்பெற்ற ஓலைச்‌ சுவடிகளில்‌ :' இன்றும்‌ அவரது திருமடத்தில்‌ 
பாதுகாத்து வைக்கப்‌ பெற்றுள்ளன. அவர்தம்‌ திருமடம்‌ விழுப்‌ 
புரத்திலிருந்து மூன்று கல்‌ தொலைவிலுள்ள திருவாமாத்தூரில்‌ 
உள்ளது. இரட்டைப்‌ புலவர்களால்‌ கலம்பகம்‌ பாடப்பெற்றது 
அத்‌ திருவூர்‌. அவ்‌ வூரில்‌ பச்சைப்பசேலென்ற செந்நெல்‌ 
வயல்களும்‌ பசிய தென்னஞ்‌ சோலைகளும்‌ நிறைந்த பகுதியில்‌ 
அப்‌ பைந்தமிழ்‌ நூல்கள்‌ ஓலை வடிவில்‌ பாதுகாக்கப்‌ பெறுகின்றன. 
அடிகளின்‌ பாடல்களில்‌ ஒரு பாதி அளவே அச்சுப்‌ பொறியேறின. 
எஞ்சிய அனைத்தையும்‌ அச்சில்‌ கொண்டுவர வேண்டுமென்ற 
நோக்குடன்‌ அருளுள்ளம்‌ கொண்ட பொருட்‌ செல்வர்களை நாடி 
அவ்வப்போது சிறுசிறு நூல்களை வெளியிட்டு வருபவர்‌ அடிக 
ளுடைய பெயரராகிய அருட்டிரு முருகதாச அடிகள்‌. 


முருகதாச அடிகள்‌ தம்‌ பாட்டனாரைப்‌ போலவே இல்லறம்‌ 
புக்குக்‌ கடமைகளாற்றியபின்‌ துவராடை பூண்டு, துறவற மேற்‌ 
கொண்டவர்‌. நல்ல இலக்கண இலக்கிய அறிவு நிரம்பியவர்‌. 
பாட்டனாருடைய நூல்களின்‌ அருமை பெருமையை நன்குணர்ந்‌ 
தவர்‌. அவற்றை அச்சில்‌ பதிக்கவும்‌ தமிழ்‌ மக்களுக்கு எடுத்துக்‌ 
கூறவும்‌ மிக்க தகுதி வாய்ந்தவர்‌. “வண்ணச்‌ சரபம்‌” என்ற 
சிறப்புப்‌ பெயருக்கு ஏற்ற வகையில்‌ தண்டபாணியடிகள்‌ 
பலவகைய சந்தக்‌ குழிப்புகளுடன்‌ கூடிய வண்ணப்‌ பாடல்களைப்‌ 


பரல்‌-௧௧] வண்ணச்சரபம்‌ தண்ட்பாணி அடிகள்‌ ட்‌ கடு 


“ பாடியுள்ளார்‌. அவற்றை - உரிய சந்த ஓசையுடன்‌ 'பாடக்கூடிய 

ஆற்றல்‌ நம்‌ முருகதாச அடிகளிடம்‌ மட்டுமே உள்ளது: அத்துடன்‌ 
அப்‌ பாடல்களுக்கு இலக்கியச்‌ சுவைமிக்க உரை: கூறும்‌ . பாங்கும்‌ 
அவரிடம்‌ உள்ளது... எனவே; வண்ணச்‌ சர்பத்தின்‌: பாடல்களை 


அச்சிற்‌ பதிப்பதுடன்‌ அவ்‌ வண்ணப்‌ பாக்கள்‌” அனைத்தையும்‌: . ப 


*மூருகதாச அடிகளைக்‌ கொண்டு .பாடச்‌ செய்து, 'பதிவு செய்து 
வைத்துக்‌ கொள்ள வேண்டும்‌. இல்லையெனில்‌: .எதிர்காலத்தில்‌ 
“இவற்றை: உரிய சந்தத்துடன்‌ பாடத்தக்கவர்‌ கிடைப்பது அரிதாகி 
விடும்‌ என்பது உறுதி. 
க அவ்வகையில்‌ முருகதாச அடிகளுடைய நெருங்கிய 
்‌ உறவினர்‌ என்ற முறையில்‌ கழக ஆட்சியாளர்‌ செந்தமிழ்ச்‌ 


செல்வர்‌. வ. சுப்பையா பிள்ளை அவர்கள்‌ ஒரு சில பாடல்களை 


நாடாப்‌ பதிவு செய்து வைத்துள்ளனர்‌. முருகதாச அடிகளின்‌ திரு 
மகளான காமாட்சியம்மையைக்‌ கழக ஆட்சியாளரின்‌ மகன்‌ 
முறையினரும்‌ கப்பலோட்டிய தமிழரான வ. உ. சிதம்பரம்பிள்ளை 
யின்‌ பேரன்‌ முறையினருமான திரு. நடராசன்‌ திருமணம்‌ செய்‌ 
துள்ளார்‌. இத்‌ திருமணத்தை நிகழ்த்தியவரே ஆட்சியாளர்‌ : 
அவர்கள்தாம்‌. தண்டபாணியடிகளுக்கு நெல்லையில்‌ ஒரு சில 
ஆண்டுகளுக்கு முன்‌ ஆட்சியாளர்‌ அவர்கள்‌ ஒரு பெருவிழாவே 
நடத்தினார்கள்‌. 

தண்டபாணியடிகளுடைய பாடல்களை அச்சிட்டு நூலாக்கும்‌ 
தொண்டு தொடர்ந்து நடைபெறுகிறது, அண்மையில்‌ அவர்‌ 
தம்‌ 82ஆவது குருபூசை விழாவின்போது மூன்று நூல்கள்‌ 
வெளியிடப்பெற்றன. திருவாமாத்தூர்‌ கெளமார மடாலயத்தில்‌ 
1—7-—80அன்று குருபூசையை ஒட்டிச்‌ சிரவையாதீனம்‌ தவத்‌ 
திரு. சுந்தர சுவாமிகள்‌ அவர்கள்‌ தலைமையில்‌ நடைபெற்ற 
விழாவில்‌ தவத்திரு தண்டபாணியடிகளின்‌ *வண்ணமஞ்சரி”, 
திருமகளந்தாதி', *ஞாயிறு ஆயிரம்‌' ஆகிய மூன்று நூல்களும்‌ 
வெளியிடப்பெற்றன. வண்ணமஞ்சரி நூலைத்‌ தொழிற்செல்வர்‌ 
திரு நா. மகாலிங்கம்‌ அவர்கள்‌ வெளியிட முதல்‌ இதழைக்‌ 
கவிஞர்‌ திரு. த. கோவேந்தன்‌ அவர்கள்‌ பெற்றுக்கொண்டார்‌. 
திருமகளந்தாதியைத்‌ திருமிகு. கு. வரததேசிகன்‌ அவர்களும்‌ 
ஞாயிறு ஆயிரம்‌ நூலினைப்‌ பேரூர்‌ ஆதீனம்‌, தவத்திரு. சாந்த 
லிங்க இராமசாமி அடிகளார்‌ அவர்களும்‌ வேளியிட்டனர்‌. 

வண்ணமஞ்சரி, திருமகளந்தாதி ஆகிய இரு நூல்களையும்‌ 
அச்சிடும்‌ செலவினைச்‌ சென்னை, வண்ணையம்பதி சைவத்திரு. 
வி, முருகேசஞ்செட்டியார்‌, அவர்கள்‌ மனமுவந்து ஏற்றுக்கொண்‌ 


க்‌ “செந்தமிழ்ச்‌ செல்வி 


டுள்ளனர்‌. .ஞாயிறுஆயிரம்‌ நூலினைச்‌ சென்னைத்‌ தமிழ்ம்‌ 
பதிப்பகம்‌ வெளியிட்டுள்ளது. . 


இன்னும்‌ அச்சுஏறாத நூல்களும்‌ பாடல்களும்‌ பல உள்ளன... 
அன்னை சக்தியின்மீது பாடப்பெற்ற “சக்தி ஆயிரம்‌” என்னும்‌ 
நூலினை அச்சிடும்‌ செலவைத்‌ தாம்‌ ஏற்றுக்கொள்வதாக வள்ளல்‌ 
நா. மகாலிங்கம்‌ அவர்கள்‌ விழாவில்‌ அறிவித்துள்ளார்‌. முருகனைப்‌ 
பற்றிய மூவாயிரம்பாடல்களை த்‌ தொகுத்துக்‌ கவிஞர்‌ த.கோவேற்தன்‌ 


அவர்கள்‌ பதிப்பிட விரும்புகிறார்‌. _ அவற்றை அச்சிடும்‌ பொறுப்பை:  :' 


ஏற்று அறநிலைய ஆணையர்‌ உயர்திரு. யு. சுப்பிரமணியம்‌ அவர்‌ 
களின்‌ ஆணையின்கீழ்‌ உள்ள சென்னை வடபழனித்‌ திருக்கோயில்‌ 
தெய்வத்தானத்தினர்‌ முன்‌ வந்துள்ளனர்‌. இவை அனைத்தும்‌ 
'வீரைவில்‌ நிறைவேறத்‌ தமிழ்க்கடவுள்‌ முருகன்‌ அருள்புரிவானாக. 


நூல்களை அச்சிடுவதென்பது மிக அரியபணி. ..ஓலைச்‌ 
சுவடியிலுள்ள நூல்களை அச்சிடுவது அதனினும்‌ அரிய 
“பணி. சுவடியிலுள்ளதைப்‌ பாங்குறப்‌ படித்துப்‌ பழுதறப்‌ படியெடுக்‌ 
கும்‌ பணி எல்லோருக்கும்‌ கைகூடுவதன்று. தண்டபாணி... 
யடிகளின்‌ நூல்களைச்‌ சுவடியினின்று பெயர்த்தெழுதும்‌ பணியில்‌ 
அவர்தம்‌ பெயரரான முருகதாச அடிகளும்‌ அவர்தம்‌ குமாரரான 
புலவர்‌ திரு தி. மு: சங்கரலிங்கம்‌ அவர்களும்‌ ஈடுபட்டுள்ளனர்‌. 
திரு. சங்கரலிங்கனார்‌ விழுப்புரம்‌ அரசுப்பள்ளியில்‌ தமிழாசிரியராகப்‌ 
பணியாற்றிவருகிறார்‌. இவ்விருவரும்‌ எவ்வளவு விரைந்து படி 
யெடுக்கும்‌ பணியை முடிக்கிறார்களோ அவ்வளவும்‌ தமிழ்த்தாய்க்கு 
நன்மையாகும்‌. அவர்களும்‌ ஒரு நூலை யாராவது அச்சிட முன்‌ 
வந்தால்தான்‌ விரைந்து படியெடுக்கிறார்கள்‌. எனவே செல்வர்‌ 
களும்‌ அரசும்‌ துணைநின்று தண்டபாணியடிகளின்‌ பாடல்கள்‌ 
அனைத்தும்‌ அச்சிடப்பட்டு வெளிவருவதற்குப்‌ பாடுபடவேண்டு 
மென்பது வேண்டுகோளாகும்‌. இது நிறைவேறத்‌ தமிழ்மக்களும்‌ 
தங்களாலியன்‌ ற பொருளுதவீயைச்‌ செய்யவேண்டும்‌. 


புதிய நூல்களை அச்சிடுவதுடன்‌ ஒருமுறை அச்சாகி, 
மீண்டும்‌ அச்சிடப்பெறராமலும்‌ கிடைக்காமலும்‌ உள்ள பழனித்‌: 
திருவாயிரம்‌, தில்லைத்திருவாயிரம்‌, திருவரங்கத்‌ திருவாயிரம்‌, 
பூலவர்‌ புராணம்‌, பல்வேறு கலம்பகங்கள்‌, பிள்ளைத்‌ தமிழ்கள்‌, 
புராணங்கள்‌ போன்றவற்றை மீண்டும்‌ அச்சிட வேண்டிய 
முயற்சிகள்‌ மேற்கொள்ளப்பெறவேண்டும்‌. தண்டபாணியடி 
களின்‌ புகழ்‌ பரவ, அவர்தம்‌ எழுத்தோவியங்கள்‌ பாதுகாக்கப்பெற 
அனைவரும்‌ பாடுபடவேண்டும்‌. 


தெ. பொ. மீஃயின்‌. 'திரிபாராய்ச்சி 
[ஞா. தேவநேயன்‌] 

(முன்‌ இதழ்‌ ௪௫௭௫ஆம்‌ பக்கத்‌ தொடர்ச்சி) 
கூற்று: , 
டப கம்க ப (ப 6 ்‌ மொழிமரபு 
. “(அடுத்த இயல்‌ மொழிமரபு. இதில்‌ அவர்‌ இ, உ, ஆய்தம்‌ 
என்னும்‌, மூன்றன்‌ குறுக்கங்களாகிய புணரியல்‌ வேறுபாடுகளைக்‌ . 
கூறுகிறார்‌. அம்‌ மூன்றும்‌ தனிச்சொற்களிலும்‌ புணர்ச்‌ சொற்‌ 
- களிலும்‌ நிகழ்கின்றன. சமற்கிருதப்‌ புலுதம்‌ (ப்லுத) என்னும்‌ 
உயிரளபெடையை அறிந்துகொண்டு, இருமாத்திரைக்கு மேலொ 
லிக்கும்‌ நெட்டுயிர்‌ தமிழில்‌ இல்லை யென்று ஏற்கனவே வாசகரை 
எச்சரித்திருக்கின்றார்‌. ஆயின்‌, ஆரும்‌ நூற்பாவிற்‌ கூறியுள்ள” 
“தையே ஏன்‌ இங்குத்‌ திருப்பிக்‌ கூறவேண்டுமென்பது தெளிவா 
யில்லை. ' ஒருகால்‌, அளபெடை உயிர்நெடிலின்‌ புணரியல்வேறு 
பாடாக நிகழ்கின்றதென்று இங்குக்‌ கூறுகின்றார்‌ போலும்‌!'' 


மறுப்பு : 
தொல்காப்பியம்‌ இடைக்கழகக்‌ காலத்தில்‌ இயன்ற பல்வேறு 


தனித்தமிழ்‌ முன்னூல்களினின்று தொகுத்த தொகைச்‌ சார்பு 
நூலாதலின்‌, வடமொழிப்‌ புலுத அறிவைக்கொண்டு, 


- மூவள பிசைத்தல்‌ ஓரெழுத்‌ தின்றே.”' (எழுத்‌. 5) 
என்று தொல்காப்பியர்‌ கூறினார்‌ என்னுங்‌ கூற்று, கூற்றுப்‌ 
போற்கொடியதே. 


“ஏழுத்தெனப்படுப...... அ முப்பஃதென்ப'' (எழுத்‌. 1) 


அ இ உள இஃ குற்றெழுத்தென்ப.”” (டே. 8), 
ாஅஈஊஏஐஓஓள......... நெட்டெழுத்தென்ப.'” (ஜே. 4), 
நீட்டம்‌ வேண்டின்‌......... என்மனார்‌ புலவர்‌.” (ஜே. 6) 


என்று பலர்பாலிலேயே தமிழமுன்னூலாரைத்‌ : தொல்காப்பியர்‌ 
குறித்திருத்தல்‌ காண்க, 

₹ஈரள  பிசைத்தல்‌ ஓரெழுத்‌ தின்றே என்று வரையறுத்‌ 
ததனால்‌, அதற்கு விலக்காக வரும்‌ சிறுபான்மை நிகழ்ச்சியான 


௫௧௮ செந்தமிழ்ச்‌ செல்வி [சிலம்பு-௫௪ 


அளபெடையை மாணவன்‌ -அறிதற்பொருட்டு, அதனையடுத்து, 
“நீட்டம்‌ வேண்டின்‌... .. என்மனார்‌ புலவர்‌,'? என்று பொதுப்படச்‌ 


நிகழுமென்றும்‌, அதற்கு அடையாளம்‌ எதுவென்றும்‌, எத்தனை: 


ஓரெழுத்துச்‌ சொல்லாயின்‌, தனிநிலையிலும்‌ இருவகை. 
வழக்கிலும்‌ அளபெடை நிகழும்‌. 


எஃடு: ஏஎஎஎ அண்ணா!--உலகியலளபெடை வ 
“ஓஒ இனிதே!” (குறள்‌. 1176) -செய்யுளியயளபெடை 


கூற்று : 


“(ஒலியியற்சொல்லைப்‌ பின்னர்‌ ஆயத்தொடங்கி ஓரெழுத்துச்‌ 
சொல்‌, ஈரெழுத்துச்சொல்‌, மூவெழுத்துச்சொல்‌ என அதை 
முவகையாக வகுக்கின்றார்‌. அதன்பின்‌ முதலெழுத்துக்களைப்‌ 
பற்றிக்‌ கூறுகின்றார்‌. மகரக்குறுக்கம்‌ மீண்டும்‌ ஒருமுறை சொல்லப்‌ 
படுகின்றது. ஐகாரக்குறுக்கமும்‌ சொல்லப்படுகின்றது மூன்றிற்கு 
மேற்பட்ட புணரியல்‌ எழுத்து வேறுபாடுகளை அவர்‌ ஒப்புக்‌ 
கொள்ளாவிடின்‌, இக்‌ குறுக்கங்களை இவ்விடத்திற்‌ கூறுவது 
பொருந்தாது. பிற்காலத்தார்‌ ஐகார ஒளகாரங்களை நெடில்களாகச்‌ 
செய்யுளில்‌ ஆள்வதன்‌ இடர்ப்பாட்டை உணர்ந்தபோது, போலிக்‌ 
கொள்கையைப்‌ புகுத்தியிருத்தல்‌ வேண்டும்‌." 
மறுப்பு : 

மஃரக்குறுக்கத்தை மொழிமரபிற்‌ கூறியது, கூறியது கூறல்‌ 
என்னுங்‌ குற்றமன்று. நூன்மரபில்‌ எழுத்துக்களின்‌ மாத்திரை 
யளவைக்‌ கூறுமிடத்து, மகரக்குறுக்க மாத்திரை காலென்று கூற 
நேர்ந்தது. மொழிமரபில்‌ மகரக்குறுக்கம்‌ நிகழும்‌ இடத்தைச்‌ 
சொல்ல வேண்டியிரு ந்ததனால்‌, 

செய்யு ளிறுதிப்‌ போலி மொழிவயின்‌ 
னகார மகாரம்‌ ஈரொழ்‌ முகும்‌.'? (18) 
“ஓாகாரை முன்னர்‌ மகாரங்‌ குறுகும்‌.” (19) 
என்றார்‌ ஆசிரியர்‌, ஈரிடத்தும்‌ கூறவேண்டியது கூறலேயன்‌ றிக்‌. 
கூறியது கூறலன்று. 


பரல்‌-௧௧] தெ. பொ. மீ.யின்‌ திரிபாராய்ச்சி ௫௧௯." 


““அரையளவு குறுகல்‌ மகர முடைத்தே. :-. ; 
இசையிடன்‌ அருகும்‌ தெரியுங்‌.கரலை..?”. , (மூன்‌. 18) 
, “உட்பெறு புள்ளி யுருவா கும்மே.” (டே 14) 
என்னும்‌ இவ்விரு நூற்பாக்களையும்‌, மேற்கூறிய தத்‌ 
நூற்பாக்களுடன்‌ ஒப்புநோக்கி உண்மை காண்க. 
தொல்காப்பியத்தின்‌ முன்னூல்களான பல்ப்‌ நூல்க 
ளெல்லாம்‌, இயல்பான தமிழெழுத்துக்களை மொத்தம்‌ முப்பதென்றே: 
கொண்டு, அவற்றுள்‌ நான்கின்‌ இடவேறுபாட்டாலும்‌ புணர்ச்சி 


விளைவாலும்‌ ஏற்பட்ட முத்‌ திரிபொலிகளைச்‌ சார்பெழுத்துக்‌: 


களென்றும்‌, இயல்பான மூலமுப்பதையும்‌ முதலெழுத்துக்‌ 


களென்றும்‌, வேறுபடுத்தி வழங்கினும்‌, ய்‌ வன்க ப 


முதன்மையாகக்‌ கருதினவென்பது, 


“எழுத்தெனப்‌ படுப 

அகரமுதல்‌ னகர விறுவாய்‌ 

முப்பஃதென்ப 

சார்ந்துவரல்‌ மரபின்‌ மூன்றலங்‌ கடையே.” 
என்னும்‌ தொல்காப்பிய முதல்நூற்பாவால்‌ அறியக்‌ கிடக்‌: 
கின்றது. 

எல்லா மெய்யொடுங்கூடா ஈருயிரும்‌ உயிரேறா ஒருமெய்யு 

மான முச்சார்பெழுத்துக்களுள்‌ இரண்டு சற்றுக்‌ குறுகியொலிப்‌ 
பினும்‌, ஒலித்திரிபே சார்பெழுத்துக்களின்‌ சிறப்பியல்பாம்‌. 
பிற்காலப்‌ பதின்மூன்றாம்‌ நூற்றாண்டினரான நன்னூலார்‌, ஒலிக்‌: 
குறுக்கமும்‌ நீட்டமும்‌ கலப்புமான இயல்புகளையுஞ்‌ சேர்த்து, 
சார்பெழுத்துப்‌ பத்தென விரித்தார்‌. இக்‌ கொள்கை தொல்காப்‌ 


பியருக்கில்லை. ஆயின்‌, ஒலித்திரிபு போன்றே ஒலிக்குறுக்க . 


நீட்டமும்‌ சொன்னிலைக்‌ குரியவாதலின்‌, அவற்றை மொழிமரபிற்‌ 
கூறினார்‌. ஆதலால்‌, மகரக்குறுக்கமும்‌ லது ள்‌ கூறுவ 
தற்கு மொழிமரபே தக்க இயலாம்‌. 


“ஆர ஊஏ ஐ ஓ ஓளஎனும்‌ 
அப்பால்‌ ஏழும்‌ 


சரள பிசைக்கும்‌ நெட்டெழுத்‌ தென்ப.” (4) 
“அகர இகரம்‌ ஐகார மாகும்‌.” (54) 
“அகர உகரம்‌ ஓளகார மாகும்‌.” (55) 


என்று தொல்காப்பியம்‌ கூறுவதால்‌, ஐகார ஒளகாரங்கள்‌ தணி' 


நிலையில்‌ இன்றும்‌ இருமாத்திரை நெடிலே. 


௫௨௦ -.. செந்தமிழ்ச்‌ செல்வி [சிலம்பு-௫௪௫௪ 


“சரள பிசைக்கும்‌,இறுதிஇல்‌ உயிரே 


osrsrossesas poss கக 2௯௨௧ sos sss sssoes soredoreresss 


குறிப்பின்‌ இசையான்‌ நெறிப்படத்‌ தோன்றும்‌." ..., (766) . ' 
என்பதனால்‌, கல்‌ : 
“ஐவியப்‌ பாகும்‌.” (868) 


என்னுமிடத்தும்‌, ஐகாரம்‌ இருமாத்திரை நெடிலேயாதல்‌ 
வேண்டும்‌. 
இனி, ஐகார ஒளகாரம்‌ சொல்லுறுப்பாக வந்து மாத்திரை 
குறையினும்‌, செய்யுளில்‌ எதுகை நோக்கி அய்‌, அவ்‌ . என 
வரிமாற்றத்‌ தேவையில்லை. 
“பொய்யும்‌ வழுவும்‌ தோன்றிய பின்னர்‌ i 
ஐயர்‌ யாத்தனர்‌ கரணம்‌ என்ப.” (1091), 
என்னும்‌ நூற்பாவில்‌, ஐயர்‌ என்னும்‌ வடிவமே தொன்றுதொட்டு 
மூலத்திலும்‌ உரையிலும்‌ வழங்கிவருதல்‌ காண்க. 


கூற்று: 

யகரத்தின்‌ மட்டிட்ட வழக்கு வேறோரிடத்திற்‌ குறிக்கப்‌ 
பட்டுள்ளது. சகரமெய்‌ அகரத்தொடும்‌ ஐகார ஓளகாரங்‌ 
களோடும்‌ கூடி வருவதில்லை. அகரத்தொடு வராமைக்குக்‌ 
காரணம்‌, அண்ணமெய்யாகிய சகரத்தின்‌ பின்வரும்‌ அகரம்‌ 
அண்ணவுயிராகிய எகரமாகத்‌ திரிந்துவிடுவதே. இது தொல்‌ 
காப்பியர்‌ கால மொழிநிலையைக்‌ குறிக்கின்றது. அற்நிலை பல. 
சகர முதற்சொற்கள்‌ வந்துள்ள கழக இலக்கியக்‌ கால 
,நிலையினின்று வேறுபட்டதாயிருத்தல்‌ வேண்டும்‌. 


மறுப்ர : 

தொல்காப்பியர்‌ காலத்திற்‌ சகரமுதற்சொல்‌ ஒன்றேனும்‌ 
தமிழில்‌ வழங்கவில்லையென்பது சற்றும்‌ பொருந்தாது. சக்கரம்‌, 
சகடம்‌ முதலிய ஒருசில (வடமொழி தென்மொழியாகிய) இரு 
மொழிப்‌ பொதுச்சொற்களை நீக்கினும்‌, பெருவாரி உலகவழக்கும்‌ 
இன்றியமையா அடிப்படையுமான சக்கு, சக்கை, சகுதி, சங்கு, 
சச்சரவு, சட்டம்‌, சட்டி, சட்டு, சட்டை, சடங்கு, சடார்‌, சடை, 
சடைவு, சண்ணு, சண்பு, சண்டி, சண்டு, சண்டை, சணாய்‌, சதக்கு, 
சதுப்பு, சதை, சந்து, சந்தை, சப்பட்டை, சப்பளி, சப்பாணி, 
சப்பு, சப்பை, சம்பளம்‌ சம்பா, சம்மணம்‌, சமட்டி, சமம்‌, சமழ்‌, 
சமை, சர்‌, சரசர, சரட்டு, சரள்‌, சரி, சருகு, சருவு, சரேல்‌, சல்லி; 
சலக்கு, சலசலப்பு, சலங்கை, சலவை, சலி, சவ்வு, சவட்டு, சவர்‌, 
சவளி, சவை, சழக்கு, சழி, சள்‌, சள்ளை, சளப்பு, சளார்‌, சளி 


'வரல்‌-௧௧] தெ. பொ. மீ.யின்‌ திரிபாராய்ச்சி - - ௫௨௧ 


அற்று, சாம்பு, சறுக்கு, முதலிய: ஏராளமான சகரமுதற்சொற்கள்‌ 
தொல்காப்பியர்‌ காலத்திற்குப்‌ . பின்னரே. தமிழில்‌ .. தோன்றின 
என்பது, எள்ளளவும்‌ இயற்கைக்கு . ஏற்காது. ஆரியர்‌, வந்த 
“ காலத்தினின்று ஆங்கிலர்‌ வந்த காலம்வரை, தமிழுக்குப்‌, , படிப்‌ 
யாக மேன்மேலும்‌ கேடு நேர்ந்ததேயன்றி ஆக்கம்‌ நேரவில்லை. .... 
தம்மைச்‌ “சூத்திரர்‌! என்றும்‌, தம்மொழியை இழிந்தார்‌ மொழி: 

யென்றும்‌ தாமே தாழ்த்திக்கொண்டு, ஆரியரை நிலத்தேவரென்றும்‌ 
அவரது இலக்கியமொழியைத்‌ தேவமொழியென்றும்‌ நம்பி, 
இயன்றவரை தமிழ்ச்சொல்லை வழக்குவீழ்த்திச்‌ சமஸ்கிருதச்‌ 
* சொல்லையே மகிழ்ச்சியோடும்‌ பெருமிதத்தோடும்‌ வழங்கிவந்த 


அடிமைத்‌ தமிழர்‌, எங்ஙனம்‌ புதுத்தனித்தமிழ்ச்‌ சொற்களைப்‌ , :.. 


அனைந்திருத்தல்‌ கூடும்‌? 
்‌ ஆகவே, கடைக்கழகக்காலச்‌ சகரமுதல்‌ தமிழ்ச்சொற்க . 
ளெல்லாம்‌ ஆரியர்‌ வருகைக்கு முற்பட்ட பழங்காலத்தனவே,, 
இதை 
““சரிசமழ்ப்புச்‌ சட்டி. சருகு சவடி 
சளிசகடு சட்டைசவளி-—சவிசரடு 
சந்து சதங்கை சழக்கா தி யீரிடத்தும்‌ 
வந்ததனாற்‌ சம்முதலும்‌ வை.” 
என்னும்‌ மயிலைநரதருரை மேற்கோளாலும்‌ தெளிக. 
- இனி, துடிசைகிழார்‌ அ. சிதம்பரனார்‌ கருத்துப்படி, 
சகரக்‌ ளெவியும்‌ அவற்றோ ரற்றே 
அஜ ஒள எனும்‌ மூன்றலங்‌ கடையே)”. (தொல்‌.மொழி. 27) 
என்னும்‌ நூற்பாவின்‌ ஈற்றடிக்கு, 

“அவை ஒள என்னும்‌ ஒன்றலங்‌ கடையே..? என்னும்‌ 
வாடவேறுபாடு கொண்டு, ஒள என்னும்‌ ஓ நயிரொழிந்த ஏனைப்‌ 
வதினோருயிரொடுங்‌ கூடிச்‌ சகரமெய்யும்‌ சொன்முதலாம்‌ என்று . 
பொருள்‌ கூறின்‌, சகரக்கிளவித்‌ தொல்காப்பிய நூற்பா இம்மியும்‌ 

மயக்கிற்கும்‌ மறுப்பிற்கும்‌ இடமின்றித்‌ தெளிதலும்‌ காண்க. 
கூற்று: பிறப்பியல்‌ 


“பிறப்பியல்‌ எழுத்துக்களின்‌ ஒலிப்புமுறையைப்‌ பற்றிக்‌ கூறு 
கீன்றது. அதன்‌ இறுதி நூற்பா, அவர்‌ நோக்குப்‌ புறநோக்காக 
வுள்ளதென்றும்‌, ஒலிப்புமுறைக்கு முன்‌ நிகழ்வதை வண்ணிக்க 
அில்லையென்றும்‌, கூறுகின்றது. ஒலிப்பு முறைக்கு முற்பட்ட 
,நிலைகள்பற்றிய பல செய்திகள்‌ அந்தணர்‌ மறையில்‌ வண்ணிக்கப்‌ 
வட்டுள்ளதைக்‌ குறிப்பிடுகின்றார்‌. சமஸ்கிருத ஆசிரியர்‌ 


௫௨௨ செந்தமிழ்ச்‌ செல்வி 


கொள்கையை அவர்‌ அறிந்திருந்ததை இது தெளிவாகக்‌ குறிக்‌ 
கின்றது.” ட்‌ 
விளக்கம்‌ : 

“இது பிறன்கோட்‌ கூறல்‌ என்னும்‌ உத்திக்கு இனம்‌. 
என்னை? உந்தியில்‌ எழுந்த காற்றினைக்‌ கூறுபடுத்தி, மாத்திரை 
கூட்டிக்கோடலும்‌, மூலாதாரம்‌ முதலாகக்‌ காற்றெழுமாறு கூறலும்‌: : 
வேதத்திற்கு உளதென்று இவ்வாசிரியர்‌ கூறி, அவர்‌ மதம்பற்றி” 
அவர்‌ கொள்வதோர்‌ பயன்‌ இன்றென்றலின்‌.'' என்னும்‌ நச்சினார்க்‌- 
கினியர்‌ கூற்று, இந்‌ நூற்பாவின்‌ தேவையின்மையையும்‌ பயனின்‌ 
மையையுமே குறிக்கின்றது. 

“உந்தி முதலா முந்துவளி தோன்றித்‌ 

தலையினும்‌ மிடற்றினும்‌ நெஞ்சினும்‌ நிலைஇப்‌ 

பல்லும்‌ இதழும்‌ நாவும்‌ மூக்கும்‌ 

அண்ணமும்‌ உளப்பட எண்முறை நிலையான்‌ 

உறுப்பு ற்‌ றமைய நெறிப்பட நாடி 

எல்லா எழுத்தும்‌ சொல்லுங்‌ காலைப்‌ 

பிறப்பின்‌ ஆக்கம்‌ வேறுவே றியல 

திறப்படத்‌ தெரியுங்‌ காட்சி யான.” 
என்று பிறப்பியல்‌ முதல்‌ நூற்பாவீற்‌ கூறிய முகவுரையே, ஒலிப்டி 
முறைக்கு முற்பட்ட நிகழ்ச்சியைத்‌ தெரிந்துகொள்ளம்‌ 
போதுமானதாம்‌. 

துண்ணொலி (சூக்குமை), பருவொலி (பைசந்தி), இடை 
யொலி (மத்திமை), எழுத்தொலி (வைகரி) என்று, ஆரியச்‌ சிவக்‌ 
கொண்முடிபு கூறும்‌ நால்வகையொலியுள்‌, முதல்‌ மூன்றும்‌. 
அறிவியலோடு பட்டவையல்ல. 

தனியெடுப்பொலியும்‌ மூச்சொலியும்‌ தமிழுக்கின்மையின்‌, 
அவற்றின்‌ பிறப்பைப்‌ பற்றியும்‌ தமிழிலக்கணத்திற்‌ கூறவேண்டிய 
தில்லை. 

“இன்பமும்‌ பொருளும்‌ அறனும்‌ என்றாங்‌ 
கன்பொடு புணர்ந்த ஐந்திணை மருங்கின்‌ 
காமக்‌ கூட்டம்‌ காணும்காலை 
மறையோர்‌ தேஎத்துமன்றல்‌ எட்டனுள்‌ 
துறையமைஈல்யாழ்த்‌ தணைமையோர்‌ இயல்பே”' 

(தொல்‌. கள, 1]... 
என்பது போன்ற பல பிற நூற்பாக்கள்‌ தொல்காப்பியரின்‌ சமஸ்‌: 
கிருத அறிவைத்‌ தெரிவிக்கப்‌ போதுமானவை. 

ஆதலால்‌, பிறப்பியல்‌ இறுதி நூற்பா “நின்றுபயனின்மை?' 
என்னும்‌ குற்றத்தின்‌ பாற்பட்டதே, 


—— 


பாடிப்‌ பறந்த குயில்‌ 1 
[ருலீவர்‌ திரு. பொதிகைச்செல்வன்‌, பவானி] 


ட நம்‌. செந்தமிழ்த்‌ திருநாட்டில்‌ முத்தமிழ்த்‌ . தெய்வமாம்‌: , 
விளங்கும்‌ முருகக்கடவுளைப்‌ போற்றிப்‌ பாடாத புலவர்களே 
இல்லை எனலாம்‌. சங்க காலத்து நக்கீரர்‌ முதல்‌ நம்‌ காலத்துப்‌: 
பாரதியார்‌ வரை முருகக்கடவுளைப்‌ போற்றிப்‌ பாடிய புலவர்கள்‌ 
பலர்‌ ஆவர்‌; ஒவ்வொரு புலவரும்‌ முருகக்‌ கடவுளின்‌ மாட்சியைத்‌ 
தம்‌ பாக்களில்‌ எத்தனை. எத்தனை வகைகளில்‌ எல்லாம்‌ சிறப்‌: 
பித்துப்‌ பாடியுள்ளனர்‌. எத்தனை எத்தனை வகையான புத்தமுதப்‌. 
பாடல்களில்‌ சிறப்பித்துப்‌, பாடியுள்ளனர்‌. 


“நக்கீரர்‌ தம்‌ திருமுருகாற்றுப்படையில்‌ காட்டும்‌ முருகன்‌ 
மாட்சியே தனியழகு வாய்ந்ததாகும்‌. ஆறுபடை வீடுகளிலும்‌: 
முருகன்‌ எழுந்தருளி அருள்‌ வழங்கும்‌ அழகுத்‌ திருக்கோலத்தை. 
எப்படி எப்படியெல்லாம்‌ பாடியிருக்கிறார்‌ நக்கீரர்‌. அவர்‌ காட்டிய: 
ஆறுபடை வீடுகளில்‌ (குன்று தோறாடல்‌' என்பதும்‌ ஒன்றாகும்‌. 
குறிப்பிட்ட சில இடங்களில்‌ முருகன்‌ உறைவான்‌ என்றாலும்‌, 
எல்லாக்‌ குன்றுகளுமே முருகன்‌ உறைவீடங்கள்தாம்‌ என்பதே. 
குன்றுதோறாடல்‌ என்பதற்குப்‌ பொருளாகும்‌. முருகன்‌ குறிஞ்சிக்‌ 
கிழவன்‌ அல்லவா? எனவே, எல்லாக்‌ குன்றுகளிலும்‌ அவன்‌ 
இருப்பான்‌ என்பதில்‌ என்ன வியப்பு? 


நெல்லை மாவட்டத்திலுள்ள கழுகுமலை என்பது முருகன்‌ 
கோவில்‌ கொண்டுள்ள திருப்பதிகளுள்‌ ஒன்றாகும்‌. இவ்வூர்‌ 
நெடுஞ்‌ சாலையில்‌ சங்கரன்‌ கோவிலுக்கும்‌, கோவிற்பட்டிக்கும்‌ - 
இடையில்‌ இருக்கிறது. மலையின்‌ அடிவாரத்தில்‌ குடைவரைக்‌. 
கோயிலாக முருகன்‌ திருக்கோயில்‌ மிகவும்‌ அழகாக அமைக்கப்‌ 
பட்டுள்ளது. கோயில்‌ மிகவும்‌ பழைமை வாய்ந்ததாகும்‌: பத்‌. 
தொன்பதாம்‌ நூற்றாண்டின்‌ இறுதியில்‌ வாழ்ந்த தமிழ்ப்பெரும்‌. 
பாவலராகிய அண்ணாமலைரெட்டியார்‌ என்பவர்‌ கழுகுமலை முருகன்‌ 
மீது காவடிச்சிந்து என்னும்‌ சிறந்த நூல்‌ ஒன்று பாடியுள்ளார்‌. 
இது அளவிலும்‌ நூல்‌ அமைப்பு முறையிலும்‌ சிறு பிரபந்த. 
- மாக--சிற்றிலக்கியமாக--இருந்தாலும்‌ புதுமைச்‌ சிறப்பாலும்‌, 
“கவிதை நயத்தாலும்‌ பல பேரிலக்கியங்களையும்‌ வென்று 
விளங்கும்‌ பெருமை உடையது. 


இந்தக்‌ காவடிச்சிந்தைப்‌ பாடிய அண்ணாமலைரேட்டியார்‌ - 
கழுகுமலையிலிருந்து 10-கல்‌ தொலைவிலுள்ள சென்னிகுளம்‌. 


௫௨௪ ்‌ செந்தமிழ்ச்‌ செல்வி [சிலம்பு ௫௪ 


-என்னும்‌ சிற்றூரில்‌ பிறந்தவர்‌. இவ்வூர்‌ சங்கரன்கோவில்‌ 
-வட்டத்தில்‌ கரிவலம்வந்த நல்லூருக்குக்‌ கிழக்கே ஒன்றரைக்கல்‌ 
தொலைவிலுள்ள து. 


ஊற்றுமலை சமீன்தார்‌ இருதயாலய மருதப்ப பாண்டியனின்‌ . 
அரசவைப்‌ புலவராக! விளங்கிய அண்ணாமலைரெட்டியார்‌ இக்‌ காவடி 
சிந்தை இயற்றி வெளியிட்ட சில நாட்களிலேயே அவரது புகழ்‌ 
குன்றிலிட்ட விளக்குப்போல்‌ தமிழகம்‌ எங்கும்‌ பரவுவ தாயிற்று. இவ்‌ 
-வாறு அவரின்‌ புகழ்‌ பரவக்‌ காரணம்‌ என்ன? அவர்தம்காவடிச்சிந்து 
அவ்வளவு எளிதான ஒரு நூல்‌ அன்று! தமிழுக்கே புதுமையான 
ஒரு நூலாகும்‌; இக்‌ காவடிச்சிந்திலுள்ள 22 பாடல்களும்‌ 22 
இசையமைதிகளைக்‌ கொண்டவை. 23 பாடல்களும்‌ தமிழுக்கே 
புதுமையான யாப்பமைதியைக்கொண்டு பிறந்தவையாகும்‌.. 
இசைச்சிறப்பால்‌ கல்லையும்‌ கனியாக்கும்‌ கனிவும்‌, கல்லாதவரை . - 
வும்‌ ஈர்க்கும்‌ கவர்ச்சி ஆற்றலும்‌ கொண்டவையாகும்‌. தமிழின்‌ 
மரபுவழி இசையைக்‌ கொண்டவையெனினும்‌ புதுமை யாப்பமைதி 
யும்‌, அதனால்‌ பிறந்த இசையமைதியும்‌ பொருந்திய சிந்துப்‌ 
பாடல்களாகும்‌. மேலும்‌ சொற்பொருட்‌ சிறப்பும்‌, எதுகை, 
மோனை, இயைபு முதலிய தொடைச்சிறப்புக்களும்‌, எளிய 
பேச்சு வழக்குச்‌ சொற்களும்‌, இனிய கவிதைச்‌ சொற்களும்‌ 
இணைந்து ஆற்றொழுக்கைப்‌ போன்ற அழகிய நடைச்சிறப்பும்‌, 
அகப்பொருள்துறை அமைதிகளும்‌ பக்தி உருக்கமும்‌, இயற்கை 
வருணனைப்‌ பெருக்கமும்கொண்டு இலங்கும்‌ இந்நூல்‌ தமிழின்பம்‌ 
ததும்பும்‌ தகுதி சான்றது. எனவேதான்‌, இச்‌ சிறுநூல்‌ தோன்றிய 
சிறிது காலத்திலேயே அண்ணாமலைரெட்டியார்‌ தமிழகம்‌ அறிந்த 
பெரும்‌ புலவராக மதிக்கப்பெற்றார்‌. ஒருசமயம்‌ எட்டையபுரம்‌ 
அரசவையில்‌ கூடிய புலவர்‌ பெருமக்களால்‌, “இக்‌ காவடிச்‌ 
சிந்துபோல்‌ எவராலும்‌ பாட இயலாது'! என்று முடிவு செய்யப்‌ 
பட்டதாகவும்‌ குறிப்பிடத்தக்க ஓர்‌ உண்மைச்‌ செய்தி உண்டு. 
தமிழ்த்‌ தென்றல்‌ திரு: வி. க. அவர்கள்‌, **முருகன்‌ அல்லது 
அழகு"” என்னும்‌ தமது உயரிய நூலில்‌ “முருகு உறையும்‌ நூல்‌ 
களுள்‌ அண்ணாமலைரெட்டியார்‌ இயற்றிய காவடிச்சிந்தும்‌ ஒன்று!” 
என்றெழுதிப்‌ பாராட்டியதிலிருந்தும்‌ இதன்‌ சிறப்பினை உணர. 
லாம்‌. மேலும்‌ தற்காலத்‌ தமிழ்‌ மறுமலர்ச்சிப்‌ பாவலர்களாகிய 
கவியரசர்‌ பாரதியார்‌, பாவேந்தர்‌ பாரதிதாசனார்‌, கவிமணி தே. வி. 
நாமக்கல்‌ கவிஞர்‌, கவியோகி சுத்தானந்தபாரதியார்‌ முதலிய 
கவிஞர்‌ பெருமக்கள்‌ பலரும்‌ இக்‌ காவடிச்சிந்தின்‌ இசையிலும்‌, 
.யாப்பமைதியிலும்‌ பாடல்கள்‌ பாடியுள்ளனர்‌ எனில்‌ இதன்‌ பெரு 
மையை என்னவென்று சொல்வது ? இனி இக்‌ காவடிச்சிந்தில 


பரல்‌-கக] : பாடிப்‌ பறந்த குயில்‌ ! ' : ௫௨௫: 


சில எடுத்துக்கா ட்டுகள்‌ : காட்டி. இக்கட்டுரையை முடிக்க . விரும்பு. 
கிறேன்‌. ய ன்‌ 2 63 ்‌ 

முருகன்‌ செந்தமிழ்த்தெய்வம்‌ என்று போற்றப்படுபவன்‌. 
முருகனுக்கும்‌ தமிழுக்கும்‌ உள்ள. உறவை அருணகிரியார்‌, . 
முத்தமிழால்‌ வைதாரையும்‌ அங்கு வாழ வைப்போன்‌”' , என்று 
பாடினார்‌. அம்மரபு போற்றி ரெட்டியார்‌ பாடுகிறார்‌. . 


தெள்ளுதமி முக்குதவு சீலன்‌--துதி 
செப்பண்ணா மலைக்குமனு கூலன்‌--வளர்‌ 
செழியப்‌ புகழ்விளைத்த கழுகு மலைவளத்தைத்‌ 
தேனே/--சொல்‌லு--வேனே / 


என்று பாடத்‌ தொடங்கியவர்‌ கழுகுமலைவளத்தை எப்படி... 
- எல்லாம்‌ பாடுகிறார்‌! அடடா! அதைப்‌ பாடித்தான்‌ உணர 
வேண்டும்‌.  கழுகுமலையிலுள்ள மாட கூட மாளிகைகளின்‌ 
சிறப்பைப்‌ பாடுகிறார்‌. 

வெள்ளிமலை யொத்தபல மேடை-முடி 

மீதினிலே கட்டுகொடி யாடை--அந்த 

வெய்யவன்‌ நடத்திவரும்‌ துய்யவிர தப்பரியும்‌ 

விலகும்‌--படி--இலகும்‌” 


இதைவிட மாளிகைகளின்‌ சிறப்பை உயர்வு நவிற்சியாகச்‌ 
சொல்லவா முடியும்‌? கழுகுமலையின்‌ செல்வச்‌ செழிப்பையும்‌, 
கல்விச்சிறப்பையும்‌ பாடுகிறார்‌ கேளுங்கள்‌ : 

நித்தநித்த மூங்கணவ ரோடும்‌--கூடி. 

நேசத்தாற்‌ பிணங்கிமனம்‌ வாடும்‌--௧௫ 

நீலவிழி யார்‌ வெறுத்த கோலமணி மாலைரத்னம்‌ 

நெருங்கும்‌--எந்த--மருங்கும்‌/ 


சேயிழையார்‌ தம்‌ கணவருடன்‌ கொண்ட ஊடலால்‌ வெறுத்து. 
அறுத்து எறிந்த நவமணிகள்‌ தெருவெல்லாம்‌ சிதறிக்கிடக்கின்‌ 
றனவாம்‌! என்னே செல்வச்செழிப்பு! குழைகொண்டு கோழியெறி - 
வார்‌ வாழ்க்கை வளத்தையும்‌ விஞ்சிவிட்டது இது. 
கல்விநிலை எப்படி கழுகுமலையில்‌ ? 

முத்த மிழ்சேர்‌ வித்வ வசனக்‌ கூட்டம்‌ கலை 

முற்றிலும்‌ உணர்ந்திடுங்கொண் டாட்டம்‌--நெஞ்சில்‌ 

முன்னுகன்ற போதுதொறும்‌ தென்ம லையில்‌ மேவுகுறு. 

மூனிக்கும்‌--அ௮ச்சஞ்‌--சனிக்கும்‌/ 


௫௨௬ ' செந்தமிழ்ச்‌ செல்வி [சிலம்பு-டு௪ 


முத்தமிழும்‌ தேர்ந்த புலவர்கள்‌ கூட்டமாம்‌! எல்லாக்கலைகளையும்‌ 
அஉணர்ந்துவிட்டோம்‌ என்ற கலை கொண்டாட்டமாம்‌! அவர்களை 
நினைத்தாலே தமிழுக்கே முதல்‌ இலக்கணம்‌ தந்தவர்‌ என்ற 
சிறப்புக்குரிய அகத்திய முனிவருக்கும்‌ கூட மனத்தில்‌ பயம்‌ 
தோற்றுமாம்‌! அகத்தியரினும்‌ அறிவிற்சிறந்த புலவர்கள்‌ பலர்‌ 
அவ்வூரில்‌ வாழ்கிறார்களாம்‌! இப்படிப்‌ பலபல சிறப்புக்களைப்‌ பாடி 
“வந்தவர்‌ இறுதியில்‌, 

கள்ளவிழ்‌ கடப்பமலர்‌ வாதன்‌—குறக்‌ 

கன்னியை விரும்பிடும்வி வேகன்‌--வளர்‌ 

கழுகு மலைககரின்‌ வளமையென்‌ னாவிலடங்‌ 

காதே-மட-—மாதே! ' 


என்று முடிப்பதில்தான்‌ எத்தனை நயம்‌ தோன்றுகிறது. பாடிப்‌ 
பாருங்கள்‌ ! 
அடுத்துக்கோயில்‌ வளம்‌ பாடுகிறார்‌. எடுத்த எடுப்பிலேயே 

முருகன்‌ பெருமையைப்‌ பாடுகிறார்‌. என்ன பெருமையாம்‌? இவரின்‌ 
காவடிச்சிந்தாம்‌ கவின்‌ மலரைத்‌ தோளில்‌ புனைவதுதான்‌ கழுகு 
மலை முருகனுக்குள்ள பெருமையாம்‌! அடுத்து; பெருமையுடை 
யவராய்ப்‌ பாடிவரும்‌ அடியார்களுக்கு வரம்‌ அருளும்‌ முருகன்‌ 
கோயிற்‌ பெருமையை நான்‌ மறவாமல்‌ சொல்லுகிறேன்‌ 
என்கிறார்‌. அவரின்‌ அமுத வாக்காலேயே கேளுங்கள்‌." 

சென்னி குளநகர்‌ வாசன்‌--தமிழ்‌ 

தேறும்‌ அண்ணாமலை தாசன்‌--செப்புஞ்‌ 

செகமெச்யெ மதுரக்கவி யதனைப்புய வரையிற்புனை 

தீரன்‌--௮யில்‌--வீரன்‌ 

வண்ண மயில்முரு கேசன்‌-குற 

வள்ளி பதம்பணி நேசன்‌--உயர்‌ 

வரமேதரு கழுகாசல பதிகோயிலின்‌ வளநான்மற 

வாதே--சொல்வேன்‌--மாதே 

முருகனை வழிபட வரும்‌ அடியார்கள்‌ பாடியும்‌ ஆடியும்‌ 

ஆவேசத்துடன்‌ வருகிறார்களாம்‌. அவர்கள்‌ பாடுவது என்ன 
பாட்டு ? அருணகிரியார்‌ அருளிய திருப்புகழைத்தான்‌ பாடி 
வருகிறார்களாம்‌. அப்பாடலின்‌ ஓசை இமையவர்‌ செவியையும்‌ 
அடைக்குமாம்‌. இவ்வுலகத்தையே உடைக்குமாம்‌. அந்த முழக்கம்‌ 
முருகா, முருகா என்று அடியார்கள்‌ உள்ளம்‌ உருகி ஓலமிட்டு 
வருகிறார்கள்‌. பலர்‌ தங்கக்‌ காவடிகளைத்‌ தோளில்‌ வைத்து ஆடி 
வருகிறார்கள்‌' முருகன்‌ மீது கொண்ட பற்றினால்‌ கனலிலிட்ட 
மெழுகுபேரல்‌ உள்ளம்‌ உருகி வருகிறார்கள்‌. அவர்கள்‌ முருகன்‌ 


வரல்‌-௧௧] பாடிப்‌ பறந்த குயில்‌! ௫௨௭௪ 


அருளால்‌. உயர்‌ நீதியும்‌ இன்பமும்‌ பெறுகிறார்கள்‌. அதைச்‌ சிந்து 
(இசையில்‌ அவர்‌ பாடும்‌ அழகை உங்களின்‌ செவிகளிற்‌ பருகுங்கள்‌: 
அருண இரிநாவிற்‌ பழக்கம்‌--தரும்‌ 
அந்தத்‌ திருப்புகழ்‌ முழக்கம்‌--பல 
அடியார்களாம்‌ மொழிபோ தினி லமராபதி இமையோர்செவி 
அடைக்கும்‌ அண்டம்‌- உடைக்கும்‌! ) 
கருணை முருகனைப்‌ போஜழ்‌.றித்‌--தங்கக்‌ 
காவடி தோளின்மே லே.ற்நி4--சொழுங்‌ 
கனலேறிய மெழுகாய்வரு பவரேவரு மிகவேகதி 
காண்பார்‌ -இன்பம்‌-— பூண்பார்‌. 


கவிஞர்‌ தாம்‌ பிறந்த ஊரின்‌ பெருமையையும்‌ தம்‌ 
உள்ளத்தின்‌ பெருமையையும்‌ முருகனின்‌ பெருமையையும்‌ 
:இரண்டடிச்‌ சிந்தில்‌ எப்படிப்‌ பாடுகிறார்‌ பாருங்கள்‌ : 
பொன்னுலவு சென்னிகுள நன்னகரண்‌ ணாமலைதன்‌ 
புந்தியில்‌ மகிழ்ந்‌ துநித்தம்‌ நின்றவன்‌; முந்தி 
வெந்நி.ற வரக்கர்களை வென்றவன்‌--மயில்‌ 
போல வேனலின்‌ மீதுலாவு கிராகமாதுமு னேகியேயடி 
பூவையே உன துதஞ்சம்‌ என்றவன்‌--அவள்‌ 
ஈயுமா வினையுமென்று தின்றவன்‌. 
கவிஞரின்‌ ஊர்ச்சிறப்பைக்‌ கேட்டீர்களா?!” பொன்னுலவு 
*சென்ளிகுள நன்னகராம்‌!' ஆம்‌ : கவிஞரின்‌ இந்த வாக்கிற்கும்‌ 
பிறகே அது பொன்னுலவு சென்னிகுளமாக மாறியது என்று 
அவ்வூர்ப்பெரியோர்கள்‌ பலர்‌ நேரிற்சொல்லக்‌ கேட்டிருக்கிறேன்‌. 
இன்னும்‌ அது பொன்னுலவு சென்னிகுளமாகவே இலங்குகின்றது. 
“முருகன்‌ அண்ணாமலைதன்‌ புத்தியில்‌ மகிழ்ந்து நித்தம்‌ நின்ற 
னாம்‌? எப்படி அண்ணாமலை ரெட்டியார்‌ உள்ளப்பெருமை? இது 
என்ன தற்பெருமையா? இல்லை; இல்லை) மெய்ப்பெருமையே; 
அவர்‌ இப்படிப்பட்ட பாடல்களைப்‌ பாடியதிலிருந்தே முருகன்‌ அவர்‌ 
உள்ளத்தில்‌ என்றும்‌ நீங்கா இடம்‌ கொண்டான்‌ என்பதை நாம்‌ 
தெளிவாக உணர்கிறோம்‌. முருகன்‌ மகிழ்ந்து புந்தியில்‌ நின்றா 
£ லொழிய இத்தகைய பாடல்களை எவரால்‌ பாடஇயலும்‌? அடுத்தூ 
ஓரடியில்‌ கந்தபுராணத்தையே பாடிவிட்டார்‌, முருகன்‌ சூரனை 
வதைத்ததையும்‌ வள்ளியை மணந்ததையுமே ஓரடியில்‌ பாடி 
முடித்த திறம்‌ உணர்ந்து மகிழத்தக்கதாம்‌, வாவியின்‌ வளச்‌ 
சிறப்பினை எங்கும்‌ காண இயலாத ஓர்‌ ஓவியச்‌ சிறப்பாகப்‌ 
்‌ பாடியுள்ளார்‌. 


வண்ணத்‌ தாமரையைக்‌ கண்டு வாயில்‌ 
மதுச ராகம்பாடிக்‌ கொண்டு-மதி 


௨௮ செந்தமிழ்ச்‌ செல்வி 
' யற்ற பேட்டினுடன்‌ முயங்கி யேடிடக்கும்‌ 
வண்டு--கள்ளை--யுண்டு ம்‌ : Mi 
இவ்வடிகள்‌ திரைப்படத்திலும்‌ இசைத்தட்டிலும்‌ இடம்‌ , 
பெற்று அனைவர்‌ நெஞ்சிலும்‌ அமுதம்‌ பாய்ச்சியவையாகும்‌, , . *' 
முருகனிடம்‌ காதல்கொண்ட சன்னியொருத்தி அவனைஃ 


கூடிக்களித்தரள்‌. இதனைத்‌ தலைவனைக்‌ கலந்த தலைவி ௮47 


பாங்கிக்குக்‌ கூறியது என்னும்‌ அகப்பொருள்‌ துறையில்‌ அமைத்து 
எவ்வளவு நயமாகப்‌ பாடியுள்ளார்‌. அதில்‌ தலைவன்‌ பெருமை, . 
தலைவனைக்‌ கலந்த நேரம்‌, குறியிடம்‌, கலந்த பாங்கு இவற்றை. 
யெல்லாம்‌ எவ்வளவு இனிமையாக: இன்பத்தேன்‌ வந்து காதில்‌ 
பாய்வது போன்ற இசையில்‌ பாடுகிறார்‌ . பாருங்கள்‌; இல்‌ஃ 
கேளுங்கள்‌; 
எந்த நேரமும்‌ வந்தனை செய்தடி. 
எண்ணுறும்‌ அண்ணாமலை தாசன்‌-—துதி 
பண்ணும்மெய்ஞ்‌ ஞானவி லாசன்‌-—என்னோ 
ட ந்தெழுக்து தயங்கு மாலையில்‌ 
வந்துவண்டு முழங்கு சோலையில்‌ 
இன்பசாகர மாகிய நாடகம்‌ 
அன்புட னேசெய்தான்‌ மானே;--அநீத்ச்‌ 
சம்ப்ரமம்‌ என்னசொல்‌ வேனே. 
நேரத்தை எப்படிப்‌ பாடினார்‌ கேட்டீர்களா? இந்துஎழுந்து 
தயங்கும்‌ மாலையாம்‌. இடம்‌ எங்கே? “வந்து வண்டு முழங்கு சோலை. 
யாம்‌' இப்படிப்பாட முருகன்‌ அருள்‌ பெற்றவர்க்குத்தான்‌ முடியும்‌ 
என்று நமக்கு மொழியத்‌ தோன்றுகிறது. 
இத்தகு கவிதைத்தேனை, அமுதைத்‌ தமிழ்‌ மக்களின்‌ சிந்தை 
யெல்லாம்‌ பாயவிட்ட அண்ணாமலைரெட்டியார்‌ மிக மிக இளம்பருல 
மான இருபத்தாறாம்‌ அகவையில்‌ இவ்வுலகைவிட்டுச்‌ சென்றார்‌ 
என்பதை எண்ணும்போது நம்‌ இதயம்படும்‌ வேதனைக்கோர்‌ 
எல்லையில்லை; என்செய்வது? நம்‌ தவக்குறை. பாவலர்‌ பாடிப்‌ 
யறந்த குயிலானார்‌. குயில்‌ பாடிப்பறந்து மறைந்தாலும்‌ பாடிய 
பாட்டுக்‌ கேட்டவர்‌ நெஞ்சில்‌ என்றும்‌ நிற்பது போலக்‌ கவிஞர்‌ 
மறைந்தரலும்‌ அவர்‌ பாடிய தீங்கவீதைகள்‌ என்றும்‌ வாழும்‌. 
கழுகு மலைவளத்தைக்‌--௧க.ர்‌ காட்டும்‌ இனைப்புனத்தை ஆர 
ஒழுகும்‌ அருவியீனைக்‌--கொடி ஊஞ்சல்‌ அழகிகளைப்‌ 
பழகும்‌ தமிழ்‌ மொ ழரியில்‌-அவன்‌ பாடி.இருப்பதபோல்‌ 
அழகு ஈயத்தோட- கவி யாரினிப்‌ பாடவல்லார்‌? 
என்று உவமைக்‌ கவீஞர்‌ சுரதா அவர்கள்‌ கேட்கிறார்‌. ஆம்‌; அவர்‌ 
போல்‌ பாடவல்லார்‌ யார்‌? என்றுதான்‌ அந்த விந்தைமிகு 
சிந்தைக்கேட்டு வியந்த நம்‌ சிந்தையும்‌ கேட்கிறது. 


தமிழின்‌ தலைமையை காட்டும்‌ 
தொகுதிச்‌ சொற்கள்‌ 


[ஞா. தேவநேயன்‌] 


2 - நெருப்புப்‌ பற்றிய சுள்‌” அடிச்‌ சொற்கள்‌ 


'உ-உல்‌-௨ல, உலத்தல்‌ எரிதல்‌, காய்தல்‌, உல 
உலவை௫காய்ந்த மரக்கிளை. *'இலை தீந்த வுலவையால்‌!” 
்‌ (கலித்‌. 11). 


உல--உலர்‌, உலர்தல்‌ - காய்தல்‌. 

உலர்‌--உலறு. உலறுதல்‌ அகாய்தல்‌, சினத்தல்‌, வற்றுதல்‌. 

உல--உலை-1. நெருப்புள்ள அடுப்பு. 2. கொல்லன்‌ 
அடுப்பு. 9. சோறு சமைக்கக்‌ கொதிக்க வைக்கும்‌ நீர்‌. 

உல்‌--அல்‌--அன்று. அன்றுதல்‌ எரிதல்‌, சினத்தல்‌, 

பகைத்தல்‌, 

அல்‌--அன்‌--அனல்‌ - நெருப்பு, அனலுதல்‌-- எரிதல்‌. 

அனல்‌--அனலி-3. நெருப்பு, 2. கதிரவன்‌. 

அனல்‌--அனலம்‌ - நெருப்பு, அனலம்‌--வ. அதல. 

அனலம்‌--அனலன்‌ அ நெருப்புத்‌ தெய்வம்‌. 

உல்‌--உள்‌--ஒள்‌--ஒண்மை-1. நெருப்பின்‌ தன்மையான 


விளக்கம்‌, 2, உள்ளொளி, நல்லறிவு. 98, இயற்கையழகு. 
தீ, நன்மை. 


ஒள்‌- ஒளி 1. நெருப்பின்‌ விளக்கம்‌, 2, ஒளிபோல்‌ விளங்கும்‌ 
புகழ்‌: 9. உள்ளொளி. 


ஒளி--ஒளிர்‌. ஒளிர்தல்‌ - விளங்குதல்‌, ஒளிர்‌--ஒளிறு. 


ஒளிறு தல்‌ மத தத்‌, ஒன்‌-— ஒள்ளிய ௪ ஒளியுள்ள, அறிவு 
மிக்க, நல்ல, அழ. கிய. 
ஒன்ளியன்‌ ௪ அறிவுடையோன்‌. ஒள்ளியோன்‌ விளக்கம்‌ 
மிக்க வெள்ளிக்கோள்‌. 
௫௪-95 

ஒள்‌ 1. ஒளியுள்ள. 2. அழகிய, - ஒள்‌--தொடி ஒண்‌ 
டொடி வீளங்கும்‌ வளைய லணிந்த பெண்‌: ஒள்‌-- நுதல்‌ ௭: 
ஒண்ணுதல்‌ - விளங்கும்‌ நெற்றியுடைய பெண்‌. 0 


ஒள்‌--பு ஒண்பு-ஒட்பு--ஒட்பம்‌-அறிவு.  *கல்லாதா ..... 
னொட்பங்‌ கழியநன்‌ ராயினும்‌”! (குறள்‌. 404). - 

உள்‌-- அள்‌-—அழ-அழல்‌=1. நெருப்பு. 2. வெப்பம்‌ 
3. எரிவு. 4. நரகம்‌. 5. துளங்கொளி (கேட்டை). 6. செவ்வாய்‌ : 
7. சினம்‌. 


அழலவன்‌ = 1. தீத்தெய்வம்‌. 2. கதிரவன்‌. 3. செவ்வாய்‌. 


அழலுதல்‌ ௫ 1. எரிதல்‌, 2. விளங்குதல்‌, 3. காந்துதல்‌, 
4. சினத்தல்‌. 
அழல்‌-—அழழற்று (பி. வி.); அழற்றுதல்‌ ௪ எரித்தல்‌, வெம்மை 


செய்தல்‌. 
அழல்‌-—அழறு- அளறு ௪ நரகம்‌. 


*அண்ணாத்தல்‌ செய்யா தளறு'' என்னுங்‌ குறளடியில்‌ (255) 
“அளறு' என்னும்‌ சொல்‌ ஏட்டுப்‌ பிழையாகவும்‌ இருக்கலாம்‌. 


“பூரியர்கள்‌ ஆழும்‌ அளறு'' என்னுங்‌ குறளடி (919) சேற்று 
வடிவான நரகவகை யென்று கொள்ள இடந்தரினும்‌, நரகம்‌ , 
நெருப்புல மென்றே பொதுவாகக்‌ கொள்ளப்படுவதனாலும்‌, 
அழல்‌, எரி முதலிய பெயர்கள்‌ அதற்குண்மையாலும்‌, ஊற்றளவி 
லேயே நெருப்புத்‌ துன்புறுத்துவதனாலும்‌, அழறு என்னுஞ்‌ 
சொல்லே அளறு என மருவிற்றென்றோ, ஏட்டுப்‌ பிழையாக 
நேர்ந்ததென்றோ, கொள்வது பொருத்தமானதே. 

அழல்‌-அழலி ௪ நெருப்பு. அழலித்தல்‌ எரிச்சல்‌. 

அழல்‌--அழலை ௪ தொண்டைக்‌ கர கரப்பு. 

அழல்‌--அழன்‌--அழனம்‌ 1, நெருப்பு, 2. வெம்மை; 

“(அழனம்மை தீக்குவிக்கும்‌" என்னும்‌ தேவார (1225 : 4) 
அடியிலுள்ள “'அழனம்மை என்னுந்‌ தொடரை, அழன்‌-- 
நம்மை என்றும்‌ பிரிக்கலாம்‌, ள்‌ 

அழன்‌--அழனி ஓ. நோ : அழல்‌--அழலி, களன்‌--கழனி. 


அழ-—௮அ௧-அகை. அகைதல்‌ எரிதல்‌,  “அகையெரி 
யானாது'' (கலித்‌, 199 : 26). ஓஒ. நேர: மழ--மக, ந 


பரல்‌-கக] i தமிழின்‌ தலைமையை நாட்டும்‌... சொற்கள்‌ க்‌ ௫௩௪ 


-.. அழனி--அக்னி-வ. அக்தி (வோம்‌), தர. இதற்கு 
யாசுகர்‌ . (188187). தம்‌ நிருத்தத்திற்‌  (Niாமk்‌a) கூறியிருக்கும்‌ 
: வேர்ப்‌ பொருட்‌ காரணங்கள்‌ முற்றும்‌ பொருந்தாப்‌ பொய்த்தல்‌ 
“என்பதை . அங்கு நோக்கிக்‌, காண்க. புதுச்சேரி அரவிந்தர்‌ 


“* தவநிலைய இருக்கு வேதப்‌ பதிப்பு அகோ (820) என்று 'மூலங்‌ 


காட்டுவதும்‌, முற்றும்‌ தவரும்‌, இது சமற்கிருதத்தில்‌ அஜ்‌ என்றே 
நிற்கும்‌, ்‌ ர்‌ 

உள்‌-- உண்‌--உண்ணம்‌ வெப்பம்‌. “உண்ண வண்ணத்‌ 
.. தொளிநஞ்ச முண்டு'' (தேவா. 510 : 6). 


*"உண்ணம்‌--வ. உஷ்ண. மாத்‌, ஊன்‌. 


உண்‌--உண உணத்தல்‌ காய்தல்‌. மிளகாய்‌ உணந்து 
விட்டது (௨.வ.). உணந்த மிளகாய்‌ (௨ வ)--மிளகாய்‌ வற்றல்‌, 


1 2 உண. உணத்து (பி.வி.), உணத்துதல்‌ = 1. காயப்போடுதல்‌, 
.. நெல்லை உணத்தினார்‌. (உஃவ.) 2: உடம்பை மெலிவித்தல்‌ அல்லது 
வற்றவைத்தல்‌. **மெய்யுணத்தலும்‌'' (தைலவ. தைலி, 110), 


உண--உணங்கு. உணங்குதல்‌ நெல்‌ முதலியன காய்தல்‌ 
“உணங்குணாக்‌ கவரும்‌'' (பட்டினப்‌. 22), *தினைவிளைத்தார்‌ 
முற்றந்‌ தினை யுணங்கும்‌!” (தமிழ்நா. 154,) 2. மெலிதல்‌. ஊட 
லுணங்க-விடுவாரோடு”' (குறள்‌. 1810). 3. வாடுதல்‌. '4உணங்கிய 
சிந்தையீர்‌!? (கந்தபு மோன. 21). 4 சுருங்குதல்‌, “'உணங்கரும்‌ 
புகழ்‌”” .(காஞ்சிப்பு. நாட்டுப்‌. 1) 


உணங்கு- உணங்கல்‌ ௫1. உலர்த்திய கூலம்‌. '£உணங்கல்‌ 
கெடக்‌ கழுதை யுதடாட்டங்கண்டென்‌ பயன்‌! (திவ்‌, திருவாய்‌) 
4:6:7), 2. வற்றல்‌, (வெள்ளென்‌ புணங்கலும்‌”! (மனி, 16:67. 
3. உலர்ந்த பூ. (பிங்‌,) 

உணங்கு--உணக்கு (பி. வி.) உணக்குதல்‌ - உலர்த்துதல்‌. 
இதாடிப்புழுதி கஃசா வுணக்கின்‌'? (குறள்‌. 1037) 

உணக்கு--உணக்கம்‌ வாட்டம்‌. ம. உணக்கம்‌, ௧. ஓணகிலு 
(8), து ஒணகெலு. 

உணக்கு வாட்டம்‌. (£'உணக்கிலாத தோர்‌ வித்து”! (திருவாச- 
30:1) ; 

உல்‌-உர்‌-உரு. உருத்தல்‌ ௫1. அழலுதல்‌, “ஆக முருப்டி 


நூறி “(புறநா. 25 10). 2. பெருஞ்சினங்‌ கொள்ளுதல்‌, “ஒரு 
பகலெல்லா முருத்தெழுந்து"' (கலித்‌ 39 : 28). 3 

உ௬--உருத்திரம்‌-- பெருஞ்சினம்‌. உருத்திரம்‌--வ. ருத்ர (0) 
“திரம்‌! ஒரு தொழிற்பண்பீறு, ஒ. நோ : மாத்தல்‌ ௫ அளத்தல்‌. 
மர-ஃ-திரம்‌ மாத்திரம்‌ (அளவு). அவன்‌ எனக்கு எம்மாத்திரம்‌? 
என்னும்‌ வழக்கை நோக்குக, மானம்‌ (மா.-- அனம்‌) என்னும்‌ . 
அளவுப்‌ பொதுப்பெயரையும்‌, மா, அரைமா, (ஒருமா), இருமா, 
மாகாணி முதலிய அளவுச்‌ சிறப்புப்‌ பெயர்களையும்‌, மேலை வ. ஆ. 
மாவட்டத்தில்‌ படி என்னும்‌ முகத்தலளவைப்‌ பெயர்‌ மானம்‌ 
என்று வழங்குதலையும்‌ நோக்குக. மாத்தல்‌ என்னும்‌ வினைச்சொல்‌ 
பண்டே வழக்கிறந்தது. திரம்‌--திரை. மா--திரை மாத்‌ திரை - 
அளவு, எழுத்தொலிக்குங்‌ கால அளவு, உண்ணும்‌ மருந்தளவு; 

சினம்‌ தீயொத்தலால்‌, தீ பற்றிய சொற்களெல்லாம்‌ 
சினத்தையுங்‌ குறிக்கும்‌. 

உருத்திரம்‌--வ. ரெளத்ர (180018) ௫ வெகுளி. 

9. நோ: £ wrath, ற, anger 0.8, wrreththu, AS and 
ONU. wraedo, ME. wrathe 


5, wroth, adj. angry. OE wrath, OS, wreth, OHG—reid, 
ON reithr ; 

கிற்றும்‌ (5%௦81) கிளேனும்‌ (ற) இச்‌ சொற்களை 1260 
(twாi5ted) என்னும்‌ மூலத்தினின்று திரிக்கின்றனர்‌. அது தென்‌ 
சொல்லை அறியாமையாலும்‌ இருக்கலாம்‌. 

உ௬--உரும்‌--உருமம்‌-1. வெப்பம்‌. 2. வெப்பம்மிக்க 
நண்பகல்‌. 

உரும்‌--உருமி. உருமித்தல்‌- வெப்பமாதல்‌, புழுங்குதல்‌. 
உரும்‌--உரும்பு ௮1. கொதிப்பு. 2, வெகுளி. “உரும்பில்‌ கூற்றத்‌ 
தன்னநின்‌'' (பதிற்றுப்‌. 26 : 19) 

உரும்பு--உருப்பு--1. வெப்பம்‌, ''கனமிசை யுருப்பிறக்‌ 
கனைதுளி சிதறென'' (கலித்‌, 16:7) 2, சினத்தீ, '*உருப்பற 
திரப்பினை யாதலின்‌'' (பதிற்றுப்‌. 50:16), 3. கொடுமை. 
“உருப்பில்‌ சுற்றமோடு'' (பெரும்பாண்‌, 447), 

உகுப்பு-உருப்பம்‌௫1. வெப்பம்‌. '*கனலும்‌......... உருப்ப 
மெழ'! (அரிச்‌, பு. விவா, 104) 2, சினம்‌, 

உ௬--உருகு. உருகுதல்‌ ௮1. வெப்பத்தால்‌ இளகுதல்‌, 
2, மனம்‌ தெகிழ்தல்‌. 

உருகு-உருக்கம்‌க 1, இளக்கம்‌, 2,  மனநெகிழ்ச்சிஃ - 
இரக்கம்‌. 


பரல்‌-௧௧] தமிழின்‌ தலைமையை நாட்டும்‌...சொற்கள்‌ ௫௩௩ 


*உருகு-- உருக்கு, (பி.வி). ்‌ உருக்கு உருக்கிய இரும்பு, 
உருக்குதல்‌ 1, இளக்குதல்‌ 2. வாட்டுதல்‌, மெலிவித்தல்‌. 
உருக்கு--உருக்கன்‌- உடம்பை வாட்டும்‌ நோய்‌. சத்த 

"உருக்கு--உருக்கி - 1. மாழைவகைகளை உருக்குபவன்‌. - 
த்‌ 2. உடம்பை உருக்கும்‌ 'நோய்‌. உருக்காங்கல்‌ உருகிப்‌ 
போன செங்கல்‌. உல்‌-சுல்‌-சுல்விஃ 1, அடுப்பு. (திவா. 
2. மடைப்பள்ளி, (இலக்‌, ௮௧.) சுல்லி--வ, சுல்லீ (0). 
a சுல்‌-சுள்‌. 'சுள்ளெனல்‌ - வெயில்‌ காய்தற்‌ குறிப்பு, 
உறைத்தற்‌ குறிப்பு. சுள்‌ -கருவாடு (காய்ந்தமீன்‌). “சுள்ளினைக்‌ 
கறித்தனர்‌'' (கந்தபு. அசமுகிநகர்‌. 18) 

சுள்‌-சுள்ளம்‌ ௪ சினம்‌ (W.). 

- சுள்ளம்‌--சுள்ளகம்‌ ௫ சுள்ளக்கம்‌ - 1. சினம்‌. (யாழ்‌. ௮௧) 
2௨ வேர்க்குரு. (சங்‌, அக.) சுள்ளக்கம்‌ வ: க்ஷால்லக. 
சுள்ளக்காய்‌-மிளகாய்‌, உறைப்புச்சுவை சுடுதல்‌ போன்‌ 
இருத்தலின்‌, சுடுதற்கருத்தினின்று உறைப்புக்‌ கருத்துத்‌ 
தோன்றும்‌: 

ஒ.நோ: 4. hot =of high temperature, pungent. 

சுள்‌--சுள்ளி-காய்ந்த குச்சு. சுள்‌-சுள்ளை செங்கல்‌ 
சுடுமிடம்‌. சுள்ளை--சூளை. 
சுள்‌—சுளுந்து ௪ தீவட்டி, பந்தம்‌ எரிக்கும்‌ மரக்கழி, 

சுள்‌-சுள்கு-சுட்கு-சுட்குதல்‌ - காய்தல்‌, வற்றுதல்‌. (W) 

ஓஒ. நோ: வெள்கு--வெட்கு--வெட்கம்‌, 

சுட்கு--சுட்கம்‌ - 1. வறட்சி 2. வறண்டது. 8: உடம்பை 
வாட்டும்‌ ஒரு நோய்‌. 4. பணம்‌ முதலிய பொருட்குறைவு. 5, கஞ்சத்‌ 
தனம்‌, சுட்கஞ்‌ செய்யாதே. (௨. வ.) 

சுட்க தருக்கம்‌ ௪ வீண்சொற்போர்‌. 
சுட்கு-சுக்கு. சுக்குதல்‌ உலர்தல்‌. (நாஞ்‌). 

சுக்கு காய்ந்த இஞ்சி. சுள்‌—வ. சுஷ்‌ (௦ பார). ஓஒ. நோ; 
உள்(ஒள்‌)-வ. உஷ்‌ (௦ 6ய0)--உ௨ஷா- ஒளி தோன்றும்‌ 
விடியற்காலம்‌, 

சுக்கு--வ, சுஷ்க. சுக்கு--சுக்கான்‌- 1, சுண்ணாம்புக்கல்‌ 
2, உருக்குச்‌ செங்கல்‌, 


௫௩௪ - செந்தமிழ்ச்‌ செல்வி“ ([சிலம்பு-௫௪ 


சுக்கு காய்ந்தது, வறண்டது, பயனற்றது... சுட்கம்‌-- 
சுக்கம்‌- 1, வறட்சி, 2. ப்பட அன்ற சுக்கஞ்செட்டி--கடுஞ்செட்‌- , 
டுள்ளவன்‌. ன்‌ 
ர கடப்ப மட்டன்‌, சுள்ளிசுப்பி 
என்பது மரபிணைச்சொல்‌. 
அனல்‌ க சரமுள்ளது!. காய்தல்‌ அல்லது வறண்ட நிலம்‌ 
தீரை உள்ளிழுத்தற்‌ குறிப்பு. 
சுள்‌--சுண்‌--சுண்ணம்‌- 1, காளவாயிற்‌ சுட்ட கல்‌. 2. அக்‌ 
கல்லை நீற்றின நீறு. 3. நீறு, 4. நறும்பொடி. 5. பூந்தாது. 
சுண்ணம்‌- சுண்ணம்பு-சுண்ணாம்பு - 1:சுட்ட சுண்ணாம்புக்‌ 
கல்‌. 2. நீற்றின சுண்ணாம்பு. 
சுண்ணக்கல்‌ - சுக்கான்கல்‌. (யாழ்‌. அக) சுண்ணம்‌ சுண்‌ 
ணகம்‌. விழாநாட்களில்‌ மக்கள்‌ மேல்தூவும்‌ நறும்பொடி: 
சுள்‌--சுண்டு. சுண்டுதல்‌ ௫ (செ. கு. வி.) 1. நீர்‌ வற்றுதல்‌ 
2, வாடுதல்‌, சுருங்குதல்‌, அச்‌ செய்திகேட்டவுடன்‌ அவன்‌ முகஞ்‌ 
சுண்டிப்‌ போயிற்று, (௨. வ.)—(செ. குன்றாவி) நீர்‌ வற்றக்‌ காய்ச்‌ 
me க அவித்தல்‌. இன்றைக்குக்‌ கடலை சுண்டினார்கள்‌. 
௨. வ, 
சுண்டு-சுண்டல்‌ ௫ 1, நீர்‌ முற்றும்‌ வற்ற அவித்த கடலைப்‌ 
பயறு, 2. சுண்டற்கறி. 
சுண்டு--சுண்டான்‌-சிறு பிள்ளைகள்‌ விளையாட்டாகக்‌ 
கொளுத்தும்‌ கொள்ளிக்குச்சு. 
_ சுண்டு சுண்டி 1. சுக்கு (காய்ந்த இஞ்சி) 2. தொட்டாற்‌ 
சுருங்கி, தொட்டாற்‌ சிணுங்கி, தொட்டால்வாடி என்னும்‌ பூண்டு. 
சுண்டி (சுக்கு) - வ. சுண்டி ((0) இதுவடமொழியிற்‌ 'சுண்ட்டி” 
என வலித்தொலிக்கும்‌, 
சுண்டி சுண்டில்‌ - தொட்டாற்சுருங்கி. வாடினது சுருங்கும்‌ 
சுள்‌—சுடு-சுடுவல்‌ ௪ வெதும்பும்‌ அரத்தம்‌. (திவா.) 
சுடுவல்‌—சுடுவன்‌ - வெதும்பும்‌ அரத்தம்‌. (பிங்‌,) 
சுடுவான்‌ - மரக்கலச்‌ சமையலறை. 
௬டுஅசுடல்‌—சுடலை ௬ சுடுகாடு. 
சுடு- சுடர்‌-- சுடரோன்‌ (சுடரவன்‌) - கதிரவன்‌. 


பரல்‌-௧௧] தமிழின்‌: தலைமையை நாட்டும்‌... சொற்கள்‌ ௫௩௫ 
ழ்‌ சுடு-சூடு. 

சல்‌ சுர்‌_சுரீர்‌ எனல்‌ ௪ 1. நெருப்புச்சுடும்‌ குறிப்பு: 2. தழ 
- லிற்படும்‌ நீர்‌ சுண்டும்‌ குறிப்பு. ் 

்‌.. சுர்‌-சுரம்‌- 1. காய்ச்சல்‌ 2. சுடும்‌ பாலைநிலம்‌, “சுரமென 
, மொழியினும்‌'' (தொல்‌: பொருள்‌. ௫16) 3 
சுரம்‌ (காய்ச்சல்‌)--வ. ஜ்வர. 


சுர்‌ சூர்‌ 1. நெருப்பு. 2 கதிரவன்‌. *:சூர்புக வரியது 0 
௮. தொன்மதில்‌?? (கம்பரா. கவந்த. 21), 


சூர்‌--சூரன்‌ அ 1. நெருப்பு, (பிங்‌) 2: கதிரவன்‌. (பிங்‌) 
“காதற்‌ சூரனை யனைய சூரா”? (பாரத. பதினேழாம்‌. 49). சூரன்‌--வ. 
ஸுரெ ($02), ஸூர்ய (5௩138) சூர்‌ என்னும்‌ சொல்லிற்கு, 
அச்சம்‌, கொடுமை, உறைப்பு, மிளகு முதலிய பொருள்களிருப்‌ 
பதும்‌, அதைத்‌ தென்சொல்லெனத்‌ தெரிவிக்கும்‌: a 
சுள்‌ (சுல்‌-சொல்‌)_—1. 5௦1, 80, Icelsol, OE., ON, sol 
Dan., Swed, sol, E. sol, Goth. soule, Lith. soule, Lett. soule, 
Ir. sil, Russ, solntse, W. haul (for saul), Co. heuul, hau, 
Bret, heol, sun. 


girasol, parasol, rosolio, turnsole என்னும்‌ கூட்டுச்‌ 
சொற்களின்‌ இரண்டாம்‌ உறுப்புக்கள்‌, கதிரவனைக்‌ குறிப்பனவே. 


80187 என்பது 801 என்பதன்‌ குறிப்புப்‌ பெயரெச்ச (801) 
வடிவம்‌, 


சகர (ஸகர) முதல்‌ ஹகர முதலாகத்‌ திரிதல்‌ இயல்பே. 
சிந்து- பார. ஹிந்து, 4. 56% (E. six)—Gk. hex. 


(சுல்‌--சுன்‌. சொன்‌--சன்‌),; £ 800, ME. sonne, OE. 
sunne, ON., OS. OHG. sunna, MDU. sonne, Du. zon 
MHG., 0. sonne, Goth. sunna = sun, : 


இவற்றிற்‌ கெல்லாம்‌ ஸூ ($0) ஸெள (680) என்பன உய்த்‌. 
துணர்வு மூலமாகக்‌ காட்டப்படுகின்றன. மேலையாரியர்‌ தமிழின்‌ 
தொன்மை முன்மை தென்மைத்‌ தன்மைகளை அறியாமையால்‌ 
இங்ஙனங்‌ கூறுகின்றனர்‌. அல்லது கொள்கின்றனர்‌. இவற்நிற்‌ 
கெல்லாம்‌ சுல்‌ என்னும்‌ தென்சொல்லே அடிமூலம்‌. 


சுல்‌--சொல்‌ நெருப்புப்‌ போல்‌ அல்லது பொன்‌ போல்‌ 
விளங்கித்‌ தோன்றும்‌ நெல்‌. 


௫௩௬ - செந்தமிழ்ச்‌ செல்வீ 


பசடைச்‌ செந்நெல்‌ பொன்விளைக்குந்‌: தன்னாடு'' என்று 
நளவெண்பா (சுயம்வர. 68) கூறுதலையும்‌, பொன்‌ விளைந்த 
களத்தூர்‌ என்னும்‌ வழக்கையும்‌ நோக்குக. நெல்‌ என்னும்‌ பெயரும்‌ 
இப்‌ பொருட்‌ காரணங்‌ கொண்டதே. நில்‌--நில-- நிலா நிலவு. 
நிலத்தல்‌ ௯ ஒளிர்தல்‌, விளங்குதல்‌. நில்‌-நெல்‌” 


சொல்‌--சொலி--சொலித்தல்‌ ௮1. எரிதல்‌. “நாப்பண்‌ அழல்‌ 
சொலிப்பதாக வுன்னி'' (பிரபோத. 44 : 15,). 2. ஒளிர்தல்‌. “மான 
மென்‌ றுரைப்ப தெழுந்துமேற்‌ சொலித்து வருவது போன்றும்‌!” 
(டி 11:1). 


சொலி ஜொலி வ. ஜ்வலி என்று திரிந்துள்ளது- ஜ்வல்‌ 
என்பதை மூலமாகக்‌ காட்டுவர்‌ வடமொழியாளர்‌. இது செயற்கை 
மூலம்‌. 

சொலித்தல்‌ வினைச்சொல்‌. ஆளப்பட்ட முன்னூல்கள்‌ , வழக்‌ 
கிறந்தமையால்‌, பின்னூலினின்று மேற்கோள்‌ காட்டப்பட்டது 


சொல்‌_சொன்‌_—சொன்னம்‌ விளங்கும்‌ நிறப்பொன்‌. (திவா. 
“சொன்ன தானப்‌ பயனெனச்‌ சொல்லுவர்‌”. (கம்பரா,சிறப்பு.)- 


சொன்னம்‌--வ. ஸுவர்ண அ நன்னிறமுள்ளது, தங்கம்‌. 
இது பொருந்தப்‌ பொய்த்தலான சொற்றிரிப்பு. 


இனி, சூர்‌ என்பதையே எப என்று திரித்து, சூர்ண 
(போலி என்னுஞ்‌ சொமலைத்‌ தோற்றுவித்துள்ளனர்‌. 


சூர்‌ (ம) -- எரி (௦ ய) சூர்ண-த. சூரணம்‌ ௪ நீறு; 
பொடி. சூரணம்‌--சூரணி. சூரணித்தல்‌ ௪ நீற்றுதல்‌, பொடி 
செய்தல்‌. ஓ. நோ. : சுள்‌-சுள்ளம்‌- சுண்ணம்‌. சுள்ளல்‌ எரிதல்‌ 
(வழக்கிறந்த வினைச்சொல்‌). 


இனி, சுள்‌ என்னும்‌ அடிபோன்றே, குள்‌, துள்‌, நுள்‌, புள்‌. 
முள்‌, என்னும்‌ வழியடிகளும்‌ உள்‌ என்னும்‌ மூல அடியினின்று 
திரிந்து, நெருப்புப்‌ பற்றிய பல்வேறு சொற்களைப்‌ பிறப்பிக்கும்‌. 
அவையெல்லாம்‌ செந்தமிழ்ச்‌ சொற்பிறப்பியல்‌, அகரமுதலியில்‌ 
மேலையரும்‌ ஒப்புமாறு ஐயந்திரிபற விளக்கப்படும்‌. “*முதற்றாய்‌ 
மொழி'யையும்‌ பார்க்க. 


காத்தற்‌. கடவுள்‌ 
[தி. இராசமாணிக்கம்‌, பி.ஏ.) பி.காம்‌? விஷாரத்‌, 


- இணைப்பதிவாளர்‌, தீனி அதிகாரி, திருநெல்வேலி மத்திய கூட்டுறவு 
வங்கி ( வரையறை) திருநெல்வேலி. ] ்‌ 


அவிச்சக்கா வர்த்தி ஒட்டக்கூத்தர்‌ குலோத்துங்க சோழன்‌ 
உ.லாவிலே பேதையைப்‌ பற்றி, :*இலங்கிழையார்‌ மால்கரும்‌, 
அவ்‌ வகை காரள்‌!' என்று கூறுகிறார்‌. அதாவது குலோத்துங்க 
சோழனைக்‌ கண்ட மங்கையர்‌ காம மயக்கமுற, பேதை அவ்வாறு 
மயக்கம்‌ இல்லாமல்‌ இருந்தாள்‌ என்பதாம்‌. மால்‌ என்றால்‌ மயக்கம்‌. 
இந்த இடத்தில்‌ காம மயக்கம்‌ அதாவது சிற்றின்ப மயக்கம்‌ 
என்பதாகிறது. எனவே பேரின்ப மயக்கத்தை அளிக்க வல்லானை, 
தெய்வத்‌ தன்மையுடையானை 4திருமால்‌' என அழைப்பது சாலப்‌ 
'பொருத்தமல்லவா ; பேரின்ப மயக்கம்‌ காரணமாகவே “கண்டவர்‌ 
தம்‌ மனம்‌ வழங்கும்‌ கண்ணபுரத்து அம்மான்‌! என மங்கை 
மன்னனும்‌ கண்டவர்‌ தம்‌ மனம்‌ வழங்கும்‌ கணபுரத்து என்‌ 
கருமணி'' என சேர மன்னன்‌ குலசேகரப்‌ பெருமாளும்‌ பரவு 
கிறார்கள்‌. “முன்னம்‌ குறளுருவாய்‌ மூவடி மண்‌ கொண்டு வந்த, 
மன்னன்‌ சரிதைக்கே மாலாகி!! என்று தமது பேரின்ப மயக்கத்தை 
மங்கை மன்னன்‌ குறிப்பிடுகிறார்‌. 

அண்டவாணன்‌. அரங்கனை ஆழ்வார்கள்‌ மங்களாசாசனம்‌ 
செய்யும்‌ போதும்‌ சரி, புலவர்‌ பெருமக்கள்‌ குறிப்பிடும்போதும்‌ சரி, 
கடலுடனோ மேகத்துடனோ ஒப்பிடுவது மரபு. *கடல்‌ நிறக்கடவுள்‌"? 
என, தொண்டரடிப்‌ பொடி ஆழ்வாரும்‌, “கொண்டல்‌ வண்ணன்‌!” 
என திருப்பாணாழ்வாரும்‌ கூறி மகிழ்கின்றனர்‌. ஆழ்வார்களில்‌ 
சிறந்தவராகிய நம்மாழ்வாரோ (செக்கர்‌ மாமுகில்‌ உடுத்து” 
அன்றும்‌, “கரிய முகில்‌ வண்ணம்‌, எம்மான்‌, கடல்‌ வண்ணம்‌”? 
என்றும்‌, '₹நீலக்கருநிற மேக நியாயற்கு'' என்றும்‌ பரவசப்‌ 
படுகிறார்‌. மங்கை மன்னனோ “கருமுகில்‌ போல்வது ஒரு மேனி", 
என்றும்‌ “கார்‌ வண்ணத்‌ திருமேனி'' என்றும்‌ புகழ்ந்துரைக்கிறார்‌. 
'பெரியாழ்வாரோ, **காயமலர்நிறவா'? கருமுகில்‌ போலுருவா;, 
என்று அழைப்பதோடு நில்லாது. “திரண்டு எழுதழை மழை 
முகில்‌ வண்ணன்‌!" என்று வியக்கிறார்‌. நெஞ்சை அள்ளும்‌ சிலப்பதி! 
காரம்‌ இயற்றிய இளங்கோ அடிகள்‌ **நீலமேனி நெடியோன்‌? 
என்றும்‌ “கடல்‌ வண்ணன்‌'' என்றும்‌ “கரியவன்‌! என்றும்‌ 
போற்றுகிறார்‌. 

இவ்வாறு அஞ்சன வண்ணனைப்‌ பொதுவாக கருமுகிலுடன்‌ 
ஒப்பிட்டு நீலமேனியுடையவன்‌ எனப்படுவதின்‌ காரணம்‌ என்னை £ 
இந்து சமயத்தில்‌ படைத்தல்‌, காத்தல்‌, அழித்தல்‌ ஆகிய 
மத்தொழில்களையும்‌ அயன்‌, அரி, அரன்‌ நிரையே செயல்‌ 


௫௯௮ செந்தமிழ்ச்‌ செல்வி . [சிலம்பு-௫௪ 


படுத்துவதாக நம்பப்படுகிறது. மன்று பெரும்புகழ்‌ மாதவன்‌- 
காத்தற்‌ கடவுளாகக்‌ கொள்ளப்படுகிறார்‌. இதனாலன்றோ. 
தம்மாழ்வார்‌ “(திருவுடை மன்னரைக்‌ காணில்‌, - திருமாலைக்‌. 
கண்டேன்‌” என்கிறார்‌. கைமாறு கருதா கடப்பாடுடைய மழை 
வின்றேல்‌, உழவர்கள்‌ உழவுத்‌ தொழிலை . மேற்கொள்ளார்‌. 
உலகிலே பசிப்பிணி உள்நின்று வரட்டும்‌. தானம்‌, தவம்‌ இவை: 
தங்கா. வானோர்க்கும்‌ பூசனை கிடையா. எனவேதான்‌ வள்ளுவம்‌. 
பெருந்தகையும்‌ கடவுளை வாழ்த்தியபின்‌, வான்சிறப்பை விதந்து. 
உரைக்கிறார்‌. இளங்கோவடிகளும்‌ திங்களையும்‌, ஞாயிறையும்‌ 
போற்றியபின்‌ மாமழை போற்றுதும்‌ மாமழை போற்றுதும்‌! எண 
மழையை வாழ்த்துகிறார்‌. உலகத்திற்கு உயிர்‌ நாடியாம்‌ அமுதம்‌. 
எனப்பாராட்டப்பெறும்‌ மழையை வழங்கும்‌ சூல்கொண்ட மேகம்‌. 
தீலநிறம்‌ உடையதே, காத்தற்‌ கடவுளான சக்கரம்‌ உடையாணை 
கருமுகிலோடு ஒப்பிட்ட தில்‌ வீயப்பு ஏதும்‌ இல்லை. 


காத்தல்‌ தொழிலை உடைய ஆலிலை வைகிய மாயவன்‌ வளம்‌: 
மிக்கவனாக இருக்கவேண்டாமா ! அதனால்தான்‌ அவனை பாற்கடலில்‌: 
பன்னி கொண்டிருப்பதாகக்‌ கூறப்படுகிறது. “பாற்கடலுள்‌ பையத்‌. 
துயின்ற பரமன்‌'' என்பது சூடிக்கொடுத்த நாச்சியார்‌ திருவாக்கு. 
“ஒண்பவள வேலை யுலவுதண்‌ பாற்கடலுள்‌, கண்துயிலும்‌ 
மாயோன்‌! என்பர்‌ குலசேகரப்‌ பெருமாள்‌: பால்‌ வளப்பத்தைக்‌ 
குறிப்பது. ஒரு நாட்டின்‌ செல்வச்‌ செழிப்பைக்‌ குறிக்க, பாலும்‌: 
தேனும்‌ ஆறாக ஓடியது எனச்‌ சொல்வது அக்கால மரபு. “சீர்த்த முலை 
பற்றி வாங்கக்‌ குடம்‌ நிறைக்கும்‌ வள்ளல்‌ பெரும்‌ பசுக்கள்‌ நீங்காத. 
செல்வம்‌! என்பதிலிருந்தே செல்வத்திற்கும்‌ பாலுக்கும்‌ உள்ள 
தொடர்பு தெரிகிறது. மேலும்‌ குழந்தையின்‌ வளர்ச்சிக்கு மிகவும்‌ 
வேண்டப்படுவது தாய்ப்பால்‌. ஆரோக்கியமாக வாழ்வதற்கும்‌. 
தள்ளாத வயோதிக காலத்திற்கும்‌ பால்‌ தேவைப்படுகிறது. பால்‌ 
வாழ்க்கையில்‌ இன்றியமையாத ஒன்றாகிவிட்டது. ஞானப்பால்‌ 
அருந்தியமையால்தான்‌ ஞானசம்பந்தர்‌ தேவாரப்‌ பதிகங்களைப்‌: 
பாடியருளினார்‌. எனவே பாலாகிய கடலிலே துயில்‌ கொள்பவனாக. 
மதுசூதனனைப்‌ போற்றுவது முற்றிலும்‌ பொருத்தமே. 


கனலாடு கண்ணாற்‌ காமனைக்‌ காய்ந்தவனை அபிடேகம்‌: 
பிரியன்‌ என்றும்‌, பாற்கடலுள்‌ பள்ளி கொள்கின்ற பரமமூர்த்‌ தியை. 
அலங்காரப்பிரியன்‌ என்றும்‌ கூறுவது உலக வழக்கு, செல்வன்‌ 
தன்னைப்‌ பலவகையால்‌ அலங்கரித்துக்‌ கொள்வான்‌ அல்லவர $- 
திருமகளுக்கே நாயகனாக உள்ளவன்‌ அலங்காரப்பிரியனாக. 
உள்ளத்தில்‌ வியப்பு என்ன ? இதுவும்‌ இவன்‌ மேமற்கொண்ட 
தொழிலுக்குப்‌ பொருத்தமாக உள்ளது. 


பரல்‌-ச௧] - . காத்தற்‌ கடவுள்‌ ::; ௫௩௯. 


“உரந்தரு மெல்லணைப்‌ : பள்ளிகொண்டான்‌!” என்றும்‌ 
“பணங்களாயிரமுடைய  நல்லரவணைப்‌  பள்ளிகொள்பரமன்‌” ' 
என்றும்‌, அரவணைமேல்‌ துயில்‌ கொள்பவனாகக்‌ - கார்மேனி 
யுடையான்‌ கருதப்படுகிறான்‌. - இவனது ஊர்தியோ பெரிய திருவடி. 
எனப்படும்‌ கருடாழ்வார்‌.  ““தூரவாயபுள்ளூர்ந்து'' என்பது மங்கை. 
மன்னன்‌ திருவாக்கு. பாம்பிற்கும்‌ கருடனுக்கும்‌ உள்ள: பகை. 
யாவரும்‌ அறிந்ததே. இதை, 

““கடுவொடு ஒடுங்கிய தூம்புடை வால்‌எயிற்று 
அழலென உயிர்க்கும்‌ அஞ்சுவரு கடுந்திறற்‌ 
பாம்புபடப்‌ புடைக்கும்‌ பல்வரிக்‌ கொடுஞ்சிறைப்‌ புள்‌”? 
எனச்‌ சொல்லோவியமாக நக்கீரனார்‌ தீட்டியுள்ளது குறிப்பிடத்‌. 
தக்கது. இவ்வாறு நீங்காப்பகை கொண்ட பாம்பினைப்‌. 
பாயலாகவும்‌, கருடனைத்‌ தன்‌ வாகனமாகவும்‌ கொண்டுள்ள து. 
அவனது நீதியின்‌ நேர்மையையே எடுத்துக்காட்டுகிறது. சமன்‌ 
செய்து சீர்தூக்கும்‌ கோல்‌ போல்‌ அமைந்து நீதி செலுத்தியமை 
யாலேயே சோழ மன்னன்‌ மாந்தாதா ஆட்சியில்‌ ்‌ 
“பைந்தடத்‌து ஆடுதுறையில்‌ ஆடுபுலியும்‌ புல்வாயும்‌'' 
ஒருங்கே. நீருண்டதாகக்‌ கூறப்படுகிறது. காத்தல்தொழிலை 
மேற்கொண்டோருக்கு நீதியின்‌ நேர்மை மிகவும்‌ வேண்டற்‌. . 
பாலது என்று இந்‌ நாளையிலும்‌ நீதித்துறையில்‌ எந்தக்‌ குறுக்‌ 
கீடும்‌ இல்லாது இருப்பதே ஆட்சியின்‌ நேர்மைக்குச்‌ சான்றாகக்‌. 
கருதப்படுகிறதல்லவா ! 
**கோலார்ந்த நெடுஞ்சார்ங்கம்‌ கன ற்சங்கம்‌ 
கொலையாழி கொடும்‌ தண்டு கொற்றவொள்‌ வாள்‌ !"' 

ஆகிய இவை ஐந்தும்‌ திருமாலின்‌ படைக்‌ கலங்களாகக்‌. 
கூறப்படுகின்றன. இவற்றுள்ளும்‌ ஆழியும்‌. சங்குமே சிறப்பிக்கப்‌. 
பெறுகின்றன. சங்கொடு சக்கரம்‌ ஏந்தும்‌ தடக்கையான்‌? 
என்பது ஆண்டாள்‌ திருவாக்கு, திருப்பல்லாண்டு இசைக்கப்‌ 
போந்த பெரியாழ்வாரும்‌, 

“வழுவார்‌ சோதி வலத்துறையும்‌ சுடரா ழியும்‌ பல்லாண்டு 
படைபோர்‌ புக்குமுழங்கும்‌ அப்பாஞ்ச சன்னியமும்‌ பல்லாண்டே?” 
என்று பரவுகிறார்‌. “வெள்ளை சுரி சங்கோடு ஆழி ஏந்தி என்பது. 
நம்மாழ்வார்‌ திருவாக்கு: மங்கை மன்னனோ, “நெய்யாராழியும்‌ 
சங்கமும்‌ ஏந்தும்‌ நீண்ட தோளுடையாய்‌'! என்று அழைக்கிறார்‌. 
திருவேங்கடத்தானின்‌ நின்ற வண்ணத்தை இயம்பும்போது, 
“(ப கையணங்கு ஆழியும்‌, பால்வெண்‌ சங்கமும்‌'' என்று சிலப்பதி 
காரம்‌ குறிப்பிடுகிறது: காத்தற்‌ கடவுள்‌ ஆதலின்‌ காக்கவேண்டிய 
உலகத்தின்‌ வட்டவடிவினைக்‌ கொண்ட ஆழி படைக்கலமாக்கப்‌- 
பட்டது. “புள்ளரையன்‌ கோயிலில்‌ வெள்ளைவிளிசங்கின்‌ 
பேரரவம்‌ கேட்டிலையோ'? என்பதினின்றும்‌ சங்கொலி மங்கள ஒலி” 


௫௪௦ செந்தமிழ்ச்‌ செல்வி ்‌ 
-என்பது புலனாகிறது. : மன்னர்கள்‌ உலாவரும்போது சங்கொலி 
செய்வது மரபு. உலகிற்கு மங்களத்தைப்‌ புரிபவன்‌ என்பதைக்‌ 
காட்டவே சங்கை ஒரு கரத்தில்‌ ஏந்தியுள்ளதாகக்‌ கருதவேண்டி 
வுள்ளது. *துஷ்டநிக்ரஹ சிஷ்ட பரிபாலனம்‌ என்பர்‌ வடநூலார்‌. 
அதற்கேற்ப அன்பர்களைக்‌ காக்கும்‌ பணியில்‌ ஊறு செய்வோரைத்‌ 
தண்டிக்க ஆழி வேண்டியுள்ளது. போரிலே சங்கு முழங்குவது 
மரபு. தான்‌ மேற்கொண்ட தொழிலுக்கு ஏற்பவே பாற்கடலில்‌ 
“பள்ளிகொண்டான்‌ படைக்கலங்களைப்‌ படைத்துள்ளான்‌. 

பறவையேறும்‌ பரமபுருஷன்‌ பொதுவாகத்‌ திருமடந்தை, மண்‌ 
மடந்தை இருபாலும்‌ திகழ சேவை சாதிப்பதை ஆலயங்களில்‌ 
காணலாம்‌. “மண்மகள்‌ கேள்வன்‌, மலர்‌ மங்கை நாயகன்‌'' என்பர்‌ 
மங்கை மன்னன்‌. செங்கமலத்‌ திருமகளும்‌ புவியும்‌ செம்பொன்‌ 
திருவடியினை வருடுவதாகவும்‌ இவர்‌ போற்றுகிறார்‌. பொருள்‌ 
இல்லார்க்கு இவ்வுலகம்‌ இல்லை என்பது பொய்யாமொழிப்‌ புலவர்‌ 
வாக்கு. எனவே தன்னை வணங்கியவர்‌ வேண்டிய செல்வச்‌ - 
சிறப்பைப்‌ பெறலாம்‌ என்னுமாப்போல்‌ திருமகளை திருவுக்கும்‌ 
திருவாகிய செல்வன்‌ தன்னிடத்தே கொண்டுள்ளான்‌. நிலம்‌ 
செல்வ வளர்ச்சிக்கு ஒரு கருவியாகக்‌ கொள்ளப்படுவதால்‌. நில 
மங்கையை மற்றொரு பாகத்து வைத்துள்ளான்‌. தன்னடியை 
அடைந்தோருக்கு இம்மையில்‌ சகல நலங்களையும்‌ நல்குவான்‌ 
எனப்படுகிறது. பேரின்ப வீட்டை அடைய மனிதன்‌ பெண்ணாசை 
பொன்னாசை, மண்ணாசை ஆகிய மூவாசைகளையும்‌ துறக்க 
வேண்டும்‌ என்று கூறுவர்‌. திருமகளும்‌ நிலமடந்தையும்‌ 
பெண்கள்‌ எனவே பெண்ணாசையைக்‌ குறிப்பிடுவதாகக்‌ கொள்ள 
“லாம்‌, பொன்னாசையை செய்யாளாகவும்‌ மண்ணாசையை புவி 
மடற்தையாகவும்‌ உருவகப்படுத்தியுள்ள தாகக்‌ கருதலாம்‌. 
மாயோன்‌ மலர்‌ மகளையும்‌, மண்மகளையும்‌ தன்னிடத்தே வைத்தது 
போன்று, மூவாசைகளையும்‌ தம்‌ மனத்தே அடக்கியவர்களே 
பேரின்ப வீட்டை அடையலாம்‌. நிலத்தையும்‌ ஒருவகையான 
செல்வமாகக்‌ கொண்டால்‌, செய்யாள்‌ உறைதரு மார்பன்‌ எனப்‌ 
படுவதால்‌, மூவாசைகளையும்‌ அடக்க வேண்டும்‌ என்று பொருள்‌ 
கூறலாம்‌. ஆகவே தன்னிடம்‌ தன்னை அர்ப்பணித்தோருக்கு 
மறுமையில்‌ வீட்டின்பம்‌ அளிப்பான்‌ எனப்படுகிறது. எங்ஙன 
மாயினும்‌ இம்மையிலும்‌ மறுமையிலும்‌ தன்‌ அடியார்க்கு இன்பம்‌ 
வழங்குவான்‌ எனக்கொள்ளலாம்‌. 

இங்ஙனம்‌ திருமேனி, பள்ளிகொண்ட இடம்‌, பாயல்‌, ஊர்தி, 
படைக்கலங்கள்‌, துணைவியர்‌ இன்னோரன்ன பிறவும்‌ மல்லாண்ட 
திண்தோள்‌ மணிவண்ணன்‌ மேற்கொண்ட காத்தல்‌ தொழிலுக்கு 
அற்ப அமைந்துள்ளமை உய்த்து உணர்ந்து இன்புறற்பாலதாம்‌. 


தமிழ்‌ இசைத்துறை வளர... 
. [பேராசிரியர்‌ வீ. ப. கா. சுந்தரம்‌ 
இறையியல்‌ கல்‌ லூரி, மதுரை] 
I (முன்‌ இதழ்‌ ௫௦௩ஆம்‌ பக்கத்‌ தொடர்ச்சி) 
தீரு. பி. சரம்பமூர்த்தியாரின்‌ நூல்கள்‌ : 


இந்த நூற்றாண்டில்‌, இசைநூல்களைத்‌ தொடர்ந்து வெளி: 
யிட்டவருள்‌ முதல்‌ இடம்‌, இசைப்‌ பேரறிஞர்‌ பி. சாம்பமூர்த்தி 
- யார்க்கே உரியது. இவர்‌ தொடாத இசைத்துறையே இல்லை 
எனலாம்‌. தமிழகம்‌ இவரை என்றும்‌ வாழ்த்தக்‌ கடமைப்‌. 
பட்டுள்ளது, ஆனால்‌ இவருடைய நூல்களில்‌ கூறியதையே 
மீண்டும்‌! மீண்டும்‌ கூ றுதல்‌ என்பதைப்‌ பல இடங்களில்‌ காணலாம்‌, 
ஒரு பாகுபாட்டு நெறிமுறையில்‌ பெரும்பாலான நூல்களை இவர்‌ 
எழுதவில்லை. இவருடைய நூல்களிலும்‌ வடமொழிச்‌ செய்திகளும்‌ 
வடசொற்களும்‌ மிக அதிகம்‌ உண்டு. இவர்‌ தமிழ்‌ இலக்கியக்‌ 
கடல்‌ மூழ்கி இசைச்‌ செய்திகளை எடுத்துத்‌ தொகுத்துத்‌ தரும்‌ 
பணியில்‌ இறுதிவரை ஈடுபடவில்லை. இவர்‌, தமிழிசைக்குச்‌ சமற்‌.. 
கிருத நூல்களையே அடிப்படையாகக்‌ கொண்டவர்‌ என்பது. 
உண்மை. ; 


இசை வரலாறு : 


தமிழிசையின்‌ தோற்றம்‌, தொன்மை, வளர்ச்சி, மலர்ச்சி, . 
ஆழமுடைமை முதலிய அடங்கிய நூல்கள்‌ ஆங்கிலத்திலும்‌, . 
தமிழிலும்‌ வெளிவருதல்‌ வேண்டும்‌. இதனை விரைவாகச்‌ செய்தல்‌ 
வேண்டும்‌; வெளியுலகில்‌ எல்லாம்‌ தமிழிசை மாட்சிமையைப்‌ . 
பரப்புதல்‌ வேண்டும்‌. இசையின்‌ வரலாற்றுக்‌ காலத்தை இவ்வாறு 
பிரிக்கலாம்‌. (1) தொல்காப்பியத்திற்கு முந்திய காலம்‌, (1) சங்க. 
காலம்‌, (110) சிலப்பதிகாரக்‌ காலம்‌, (1) தேவாரக காலம்‌, (3) 
இடைக்காலம்‌, (1) தற்காலம்‌, எனப்பகுத்து, வகை வகையான 
இசை வரலாற்று நூல்கள்‌ வெளியிடுதல்‌ இன்றியமையாதது. 
இதற்குத்‌ தனி ஆராய்ச்சித்துறை நிறுவுதல்‌ வேண்டும்‌, அரசு 
திட்டமிடல்‌ வேண்டும்‌. இன்றேல்‌ கழகமே இப்பணீயைச்‌ 
செய்யலாம்‌. 


“௫௫௨ செ 'ந்தமிழ்ச்‌ செல்வி [சிலம்பு-டு௪ 


பண்னுராய்ச்சி மட்டும்‌ போதாது : 


சென்னைத்‌ தமிழிசைச்‌ சங்கம்‌ 1949 ஆம்‌ ஆண்டுமுதல்‌ பண்‌ 
ணாராய்ச்சியில்‌ ஈடுபட்டுவருவது பெரிதும்‌ பாராட்டற்குரியது. 
இவ்வாறு கூடி ஆய்ந்து முடிவுகாணும்‌ முறை, தமிழிசை: 
வரலாற்றிற்‌ புதியது; போற்றற்குரியது. ஆயினும்‌, தமிழிசைச்‌ 
சங்கம்‌--பண்கள்‌ என்னும்‌ ஒரு துறையை மட்டும்‌ நெடுகப்‌ பல்‌ 
லாண்டு ஆராய்ந்து வருகிறது. இப்பணியோடு, இந்தக்‌ கூட்டம்‌ 


சற்று சிறுசிறு குழுக்களாகப்‌ பிரிந்து, ஆண்டுமுழுமையும்‌ ஆங்‌ 2 


-கரங்கு இசையின்‌ பல்வேறு துறைகளையும்‌ வரிசையாக ஆய்ந்து 
வெளியிட்டால்‌--பெரும்பயனும்‌ பண்பும்‌ பயக்கும்‌; பண்ணாய்வுக்‌ 
குழு-நற்றமிழறிஞர்குழு. இசைத்துறைகள்‌ ஒவ்வொன்றையும்‌ 
- வரிசையாக வளமாக ஆராயலாம்‌. ஒலிஅலகுஇயல்‌ (சுருதியியல்‌), 
கோவையியல்‌ (சுரஇயல்‌); ஒத்துஇயல்‌ (பாட்டுச்சுருதியியல்‌), 
பெரும்‌ பண்ணியல்‌ (தலைமை இராக இயல்‌), கிளைப்பண்ணியல்‌, 
ஒத்திகையியல்‌ (இணை, கிளை நட்புச்சுரங்களினியல்‌), . இசைக்‌ 
கருவி வரலாறு, யாழியல்‌, குழலியல்‌, கிண்ணரவியல்‌, குழலியல்‌, 
தாளவீயல்‌, கொட்டுமுழக்குக்‌ காலக்‌ கணக்கியல்‌, கீர்த்தனை 
வரலாறு, கீர்த்தனை அமைப்பியல்‌ முதலிய வரிசைகளில்‌, 
அறிஞர்கள்‌ கூடிக்‌ கலந்து ஆய்ந்து அறிவு அளிக்கலாம்‌. 
அரசர்‌ முத்தையா செட்டியார்‌ அவர்கள்‌, சிதம்பரம்‌, சென்னை, 
மதுரை எனும்‌ மும்பெரும்‌ நகர்களில்‌ உள்ள இசைக்‌ கல்லூரிகளை 
ஆய்வுத்‌ துறையில்‌ இணைக்கும்‌ நடுவண்‌ அமைப்பு இசை ஒன்றையும்‌ 
மலரச்‌ செய்யலாம்‌. அவரே நற்பணிகள்‌ செய்ய வல்லவர்‌; செய்யும்‌ 
நல்லவர்‌. 


தமிழிசையீயல்‌ பேரகராதி : 


“The Oxford Companion to Music’ என்னும்‌ பேரகராதி 
ஐரோப்பிய இசைக்‌ கலைக்‌ களஞ்சியம்‌; மேலை நாடுகளின்‌ இசைச்‌ 
செய்திகள்‌ அனைத்தையும்‌ அங்கே கண்டுகளிக்கலாம்‌. இது 
போன்று, இசைக்கலைக்‌ களஞ்சியத்தைத்‌ தமிழ்‌ இசைக்கு 
உருவாக்குதல்‌ வேண்டும்‌; இதற்குத்‌ தமிழக அரசு, திட்டம்‌ 
வகுக்க முன்வருதல்‌ வேண்டும்‌. இதற்குச்‌ செய்யும்‌ செலவு, 
ஊதியமேதரும்‌ உரிய ஆண்டுகளிலே. இழப்பு நேரிடாது. 


தமிழிசைத்துறைச்‌ சொல்கள்‌ : 


, அறிவியல்‌, பயிரியல்‌, நிலவியல்‌, அரசியல்‌, இறையியல்‌, 
மெய்யியல்‌ முதலிய பலதுறைகட்கும்‌ தனித்தமிழ்த்‌ துறைச்சொல்‌ 


வரல்‌-சக]' ,-. : தமிழ்‌ இசைத்துறை. வளர... ௫௪௩ 


அகராதிகளைத்‌. தமிழக. அரசு வெளியிட்டுள்ளது. ஆனால்‌, 


இசையியல்‌ துறைச்‌ சொல்களைத்‌ தமிழ்‌ மொழியில்‌ அமைத்தல்‌ .. A 


பற்றிய எண்ணமே இல்லை. இன்று தமிழக 'இசைக்‌ கல்லூரிகளில்‌ 
... உள்ளவர்களுள்‌ சிலர்‌ தமிழ்‌ மொழிப்‌ பகைவர்கள்‌; சிலர்‌. தமிழ்‌ 
“மொழி வெறுப்பாளர்கள்‌: சிலர்‌ தமிழ்‌ வளமற்றமொழி என்றூ 

ஏசுபவர்கள்‌. இவர்கள்‌ சாடவ, ஒளடவம்‌ என்று சாடுவார்கள்‌; 
ஜனக ஜன்ய மென்று மன மகிழ்வார்கள்‌; திஸ்ரம்‌, சதுஸ்ரம்‌, 


“4: கிஸ்ரம்‌ என்பதில்‌ தித்திப்புக்‌ காண்பார்கள்‌. பழந்தமிழ்‌ இலக்கியம்‌ 


3 கண்ட சொல்களைச்‌ சொன்னால்‌ ஏற்றுக்‌ கொள்ளாது எதிர்ப்பார்கள்‌; 
வெறுப்பார்கள்‌. தமிழைப்‌ பகைக்கும்‌ உள்ளங்களில்‌ தமிழன்பும்‌ . 
தாய்மொழிப்பற்றும்‌ கூற வழிகாட்டுதல்‌ வேண்டும்‌, “வடமொழிச்‌ 
சொற்கள்‌-கன்னடம்‌, தெலுங்கு மலையாளம்‌ முதலிய மொழிகளை 
இணைப்பன' என்று ஒர்‌ இசைக்கல்லூரி முதல்வர்‌ . என்னிடம்‌ 
வழக்காடினார்‌. நான்‌ கூறினேன்‌ : (கன்னடம்‌ தெலுங்கு, . 
மலையாளம்‌ இவை திராவிடமொழிகள்‌. இம்‌ மொழிகளை 
இணைப்பது திராவீட நாட்டின்‌ தொன்மைத்‌ திராவீடமொழியே” 
என்று வடமொழிதான்‌ திராவிடமொழிகளைப்‌ பிரித்தது, பிரிக்‌ 
கின்றது. வடமொழிச்‌ சொல்கள்‌ வந்தேறியவையே. தென்னக 
மொழிகளில்‌ ஆங்காங்குச்‌ சில இடங்களில்‌ பதிந்து வீட்டவைதாம்‌ 
வடமொழிச்‌ சொல்கள்‌, வடசொல்கள்‌ திராவிட மொழிகளை 
"இணைக்கின்றன என்று கூறுவது விரல்களின்‌ நுனியில்‌ உள்ள 
நகங்கள்‌.விரல்களை இணைக்கின்றன என்பது போன்றது. இதனை 

விடுத்து மேலும்‌ கருத்தில்‌ தொடர்வோம்‌. 


இசையியனுக்கு ஆசிரியர்கள்‌ : 


தெலுங்குக்‌ கீர்த்தனைகளைப்‌ பெரிதும்‌ கற்றவர்களைத்‌ 
,தமிழிசையியல்‌ கற்பிக்கக்‌ கல்லூரிகளில்‌ அமர்த்தும்‌ வழக்கும்‌ 
இருந்து வருகிறது. தெலுங்குக்‌ கீர்த்தனை மேசைகட்குத்‌ 
தமிழிசையியலோ, இசைத்துறைத்‌ தமிழ்ச்‌ சொல்களோ, 
யாட்டிலும்‌ தொகையிலும்‌ சிலம்பிலும்‌ வந்துள்ள குறிப்புகளோ 
தெரியாது. இவர்களால்‌, தமிழிசையியலை வெறுக்கவும்‌ பகைக்கவும்‌ 
முடியும்‌, இந்நிலையை மாற்றத்‌ தமிழக அரசு திட்டம்‌ வகுக்குமா? 
. தமிழ்நூல்களினின்றும்‌ தொகுத்துத்‌ தமிழிசையியல்‌ வெளியிடுதல்‌ 
வேண்டும்‌; அதனைக்‌ கற்பிக்க இசைத்தமிழ்‌ இயற்றமிழ்‌ 
வல்லுநர்களை அமர்த்துதல்‌ வேண்டும்‌, கீர்த்தனை இலக்கண 
நூல்கள்‌ வெளியிடல்‌ வேண்டும்‌; கீர்த்தனேயின்‌ தொன்மை: 
தோற்றம்‌ வளர்ச்சிபற்றி ஆராய்தல்‌ வேண்டும்‌. 


இதுகாறும்‌ கூறியவற்றால்‌ அறிவனவருமாறு : 


௫௪௪௫ 4 செந்தமிழ்ச்‌ செல்வி 


1, தமிழ்‌ இலக்கிய இலக்கண நூல்களிலிருந்தும்‌, உலகம்‌ 


பெரும்‌ இசை இலக்கண. நூல்களிலிருந்தும்‌-புதிய இசையியல்‌. . Hi 


நூல்கள்‌ வெளிவரல்‌ வேண்டும்‌. 


11; இசைத்‌ துறைச்சொல்‌ அகராதி ஒன்று தொகுக்கும்‌ கூட்டு: ப்‌ ‘is 


முயற்சி மலர்தல்‌ வேண்டும்‌. 


111. தமிழக அரசு, இசைக்கலைக்‌ களஞ்சியம்‌ தொகுக்கத்திட்டம்‌ 
வகுத்தல்‌ வேண்டும்‌. 


1. கீர்த்தனைகளின்‌ தோற்றம்‌ தொன்மை வளர்ச்சிபற்றி 
ஆராய்ச்சிகள்‌ அரும்புதல்‌ வேண்டும்‌. 


V. சென்னைத்‌ தமிழிசைச்சங்கம்‌ இசையின்‌ பல்வேறு. 
துறைகளையும்‌ ஆண்டுதோறும்‌ ஆராய்தல்‌ நலம்‌ பயக்கும்‌. 


31, தமிழிசையியல்‌, தமிழிசை வரலாறு முதலிய நூல்களை 
ஆங்கிலத்திலும்‌ பிற ஐரோப்பிய மொழிகளிலும்‌ எழுதிப்பாரெலாம்‌ 
பரப்புதல்‌ வேண்டும்‌. 


311. புது இசைக்கருவிகளைக்‌ கண்டுபிடிக்க முயலல்‌: 
வேண்டும்‌; புதுப்புது இசைக்‌ கருவிகளை இசை அரங்குகளில்‌ 
பயன்படுத்தல்‌ வேண்டும்‌. மறந்து மங்கிக்‌ கிடக்கும்‌ இசைக்‌ 
கருவிகளை வழக்குக்குக்‌ கொண்டுவருதல்‌ வேண்டும்‌. ்‌ 


மயக்கத்தினின்று எழுமின்‌ ! 


கம்‌ முத்தமிழ்ச்‌ சான்றோரின்‌ வழித்‌ தோன்றிய தமிழ்‌: 
மக்கான்‌ விழித்‌ தெழுமின்‌/ இதுகாறும்‌ ஆரிய மாயத்திற்‌ 
சிக்குண்டு அறிவு மயங்கித்‌ தூங்கெ பெரும்‌ தூக்கத்தினின்றும்‌ 
விழித்‌ தெழுமின்கள்‌! இனி ஆரிய மொழியையும்‌ ஆரிய 
வேதங்களையும்‌ ' ௩ம்‌ திருக்கோயில்களில்‌ ஓதுதலை அறவே 
ஓழித்‌,ஐ.த்‌ தேவார திருவாசக நாலாயிரப்‌ பாடல்களையே ஓதி, 
அவற்றிலுள்ள மர்‌ திரங்களாலேயே அம்மையப்பருக்கு எல்லா 
வழிபாடுகளையும்‌ ஆற்றி, இறைவன்‌ இருவருளால்‌ இம்மை 
அறுமைப்‌ பயன்களை ஒருங்கெய்‌ துவீர்களாக] 


மறைமலையடிகள்‌ 


(வேளாளர்‌ நாகரிகம்‌, பக்‌, 779), 


ம்‌ 
1+ 


“இலக்கணக்‌ கோவை-ஒரு மதிப்பீ௫ ரஷ்‌! 


(பேராசிரியர்‌, உாக்டீர்‌ சொ. சிங்காரவேலன்‌, எம்‌.ஏ.) பிஎச்‌.டி. 


௮. வ. ௮. கல்லூரி, மாயூரம்‌, ] 
(முன்‌ இதழ்‌ ௬௯௬௦ஆம்‌ பக்கத்‌ தொடர்ச்சி) 
்‌ 15. ஆண்‌ பெண்‌ விகுதிகள்‌; பொது விகுதிகள்‌ : 
" * தமிழில்‌ வடசொற்‌ கலப்பினால்‌ வந்து இணைந்த புதிய ஆண்‌; 
பெண்‌ விகுதிகளாகிய -—வான்‌, --வதி; --காரன்‌, --காரி ஆகிய 
“வற்றை இந்‌ நூலாசிரியர்‌ ஏற்றுக்‌ கொண்டுள்ளார்‌; அவ்வாறே 
- இருபாற்‌ பொது விகுதிகளாகிய--ஆளி, --சாலி என்பவற்றையும்‌ 
விதந்தோதியுள்ளார்‌; வளர்ந்து வரும்‌ மொழிமாற்றங்களை 
ஆசிரியர்‌ கூர்ந்து நோக்கியுள்ளமை குறிப்பிடத்தக்கது, (574059) 
எ-டு: புண்ணியவான்‌, குணவதி (--வான்‌--வதி) 
வீட்டுக்காரன்‌, வீட்டுக்காரி (காரன்‌, --காரி) 
கொடையாளி, புத்திசாலி (--ஆளி, --சாலி) 


16. வினைச்சொற்‌ பாகுபாடு : 

வினைச்சொற்‌ பாகுபாடுகளைக்‌ கூர்ந்து நோக்கி, அவற்றின்‌ 
பொருள்‌ வேறுபாடுகளைக்‌ கொண்டு, மேலும்‌ சில நுட்பங்களைக்‌ 
கண்டு காட்டுகின்றது இந்நூல்‌, தெரிநிலைவினை, குறிப்புவினை 
என்ற இரண்டு நிலைகளில்‌ “காலம்‌ காட்டல்‌! என்ற ஒரே திறன்‌ 
பற்றிப்‌ பழந்தமிழ்‌ பேசிற்று, இத்‌ நூல்‌ தெரிவிக்கும்‌ புதிய 
வகைகள்‌ : 

(அ) தற்பொருட்டு வீனை 

எ-டு: அடித்துக்‌ கொண்டான்‌ 

(ஆ) தேற்ற வினை 

எ-டு: (க) வர வேண்டும்‌, 

(கா) செப்பத்தகும்‌ 
' (8) அஞ்சப்படும்‌ 
(இ) வலிமை வினை 
எ-டு; அடிக்க மாட்டுவான்‌ 
டூ௪..-86 


௫௫௬ .  செந்தமிழ்ச்செல்வி  -  . [சிலம்பு-டு௪ 
(ஈ) துணிபு வீனை தல்‌ 
எ-டு: (௧) செய்துவிட்டான்‌ 
(கா) ஆடியொழிந்தான்‌ 
(௨) கூட்டுவினை 
எ-டு: (௧) உண்டாக்கினான்‌ 
(கா) காப்பாற்றினான்‌ 
இவற்றைக்‌ குறிக்கும்‌ நூற்பாக்கள்‌ : 


“வினைமுதல்‌ தொழிற்பயன்‌ வினைமுதலுறுவ து 
தற்பொருட்டாமெனச்‌ சாற்றப்படுமே?? (70) 


“டவண்டும்‌ தகும்படும்‌ என்பவை தோன்றித்‌ 

தேற்றப்‌ பொருள்படும்‌ தேற்றவினையே”' (71) 
“மாட்டென்‌ விகுதி யிடைவரப்பட்டு 

வன்மை யுறுத்தற்‌ பொருளைத்‌ தருவது 


வலிமை வினையென வரையப்படுமே' (72) 
““வீடு ஒழி என்னும்‌ விகுதிகள்‌ பெற்றுத்‌ 

துணிபுப்‌ பொருள்படும்‌ துணிபுவினையே”' (73) 
“'திலவினைப்‌ பகுதிகள்‌ சேர்ந்தொரு சொல்லாய்க்‌ 

கூடும்‌ வினைச்சொற் கூட்டுவினையே'? (74) 


17. எதிர்மறை இலக்கணமும்‌ பாகுபாடும்‌ : 


எதிர்மறை. வினைக்குப்‌ பழந்தமிழ்‌ இலக்கணப்‌ பனுவல்கள்‌ 
இலக்கணம்‌ கூறவில்லை. இந்‌ நூல்‌ பின்வருமாறு வரையறை 
தந்துள்ளது £ 
*வினைநிகழமாமையை யுணர்த்தும்‌ வினைச்சொல்‌ ‘ 
எதிர்மறை யென்றே இயம்பப்‌ படுமே? (76) 
இரண்டு எதிர்மறைச்‌ சொல்‌ இணைந்து வருவதும்‌, மூன்று எதிர்‌ 
மறைச்‌ சொல்‌ இணை ந்து வருவதும்‌ என இரண்டு வகைப்படுத்தி; 
முன்னது உடன்பாட்டுப்‌ பொருளை உணர்த்தும்‌ என்றும்‌ (77) 
பின்னது எதிர்மறைப்‌ பொருளை உணர்த்தும்‌ என்றும்‌ (78) 
கூறியுள்ள வேறுபாடு உணரத்தக்கது. 


18, முன்னிலைவினை--ஏவல் பினை வேறுபாடு : 


முன்னிலைவினை, ஏவல்வினை வேறுபாட்டை இலக்கணக்‌ 
கோவை இனிது உணர்த்துகின்றது. (1) கால மூன்றையும்‌ 


வரல்‌-கக]. .: இலக்கணக்‌ கோவை ஒரு மதிப்பீடு ௫௪௪ 


காட்டுதல்‌, (2) படர்க்கை வினைக்குப்‌ பாங்காதல்‌ (3) முன்னின்றான்‌ 
தொழிலை உணர்த்துதல்‌--மூன்றுமே... முன்னிலைவினைக்கு. இலக்‌, 
கணம்‌ என்பார்‌. (88) (1) முன்னிலை ஒன்றற்கே உரியதாதல்‌ - 
(2) தன்மை, படர்க்கை இனம்‌ இல்லாமை (3) எதிர்காலத்தில்‌ 
. மட்டும்‌ வருதல்‌ (4) முன்னின்றானைக்‌ கட்டளை இடுவது--ஆகிய 
நான்கும்‌ ஏவல்வினைக்கு இலக்கணமாக இந்‌ நூல்‌ இயம்புவன. 
ன்‌ இவ்‌ வேறுபாடு விளங்க எடுத்துக்காட்டுகளும்‌ தரப்பட்டுள்ளன. 
இரண்டையும்‌ ஒன்றாக மயங்குவார்க்கு இவ்‌ வேறுபாடு இனிது 
புலப்படுத்தும்‌ வரையறையாக உள்ளது என்று கூறலாம்‌. 


19. இன்மை--அன்மை வேறுபாடு : 


தமிழில்‌ உள்ள எதிர்மறைக்‌ குறிப்பினை இரண்டாக்கி, 
அவற்றின்‌ பொருள்‌ வேறுபாட்டினையும்‌ நூற்பாவாக்கியுள்ளனர்‌ இக்‌ 
கோவையாசிரியர்‌; உரையாசிரியர்களால்‌ விளக்கப்பட்ட வேறுபாடு 
நூற்பா வடிவம்‌ பெறுகிறது இங்கு, 
“இல்லரமையைச்‌ சொலல்‌ இன்மையாம்‌ என்றும்‌ 
இனமானதைச்‌ சொலல்‌ அன்மையாம்‌ என்றும்‌ 
எதிர்மறையீன்‌ குறிப்பு இருவகைப்படுமே”? (86) 


20. ஏவல்‌ வியங்கோள்‌ வேறுபாடு : 


'ஏவலையும்‌, வியங்கோளையும்‌ ஒன்றாக எண்ணிக்‌ குழம்புவாரும்‌ 
உண்டு. அவர்களைத்‌ தெளிவித்து இரண்டும்‌ வெவ்வேறு இயல்பின 
என்று தெளிவு காட்டுகின்றது இந்‌ நூல்‌. (1) கட்டளைப்‌ பொருள்‌ 
பெறல்‌. (2) முன்னிலைக்கே உரியதாதல்‌. (8) பன்மை, ஒருமைப்‌ 
பாகுபாடு ஏற்றல்‌--இவை ஏவல்வினைக்கு இந்‌ நூல்‌ தரும்‌ 
வரையறை எனலாம்‌; (1) வாழ்த்தல்‌ முதலிய பல்வகைப்‌ பொருள்‌ 
களையும்‌ ஏற்றல்‌. (2) பால்‌, இடம்‌ எங்கும்‌ வரல்‌ (3) பன்மை 
ஒருமைப்‌ பாகுபாடு பெருமை--ஆகிய மூன்றே வியங்கோளுக்கு 
இலக்கணம்‌. இவ்வாறு வேறுபாடு புலப்படுத்துகின்றது 

இந்‌ நூல்‌. (90, 91) 
படுசய'! என்னும்‌ வாய்பாட்டு வீனை எச்சம்‌ : 

செய என்னும்‌ வாய்பாட்டு வினை எச்சம்‌ காரணப்‌ பொரு 
ளிலும்‌, காரியப்‌ பொருளிலும்‌ வரும்‌ என்றும்‌, முன்னது இறந்த 
காலத்தும்‌, பின்னது எதிர்‌ காலத்தும்‌ வரும்‌ என்றும்‌ கூறுகின்றது 
இத்‌ நூல்‌. 


௫௪௮ செந்தமிழ்ச்‌ செல்வி [சிலம்பு-௫௪ 


எ.டு: மழை பெய்ய நெல்‌ விளைந்தது. 
(காரணப்‌ பொருள்‌--இறந்த காலம்‌) 
நெல்‌ விளைய மழை பெய்தது, 
(காரியப்‌ பொருள்‌--எதிர்‌ காலம்‌) 


22. வசனவகை மூன்று எனல்‌ : 
உரைநடை இலக்கணத்தையும்‌ இந்நூல்‌ விடாது 

வரையறுக்க முயன்றுள்ள்து. ஆனால்‌ உரைநடைப்‌ பாகு 
பாட்டையே காட்டியுள்ளது. | (1) வெள்ளை (2) முடுகு (3) அலங்‌ 
காரம்‌-என்ற மூன்று வகையில்‌ வசனம்‌ எழுதப்பெறுவதைச்‌ 
சுட்டுகின்றது. (121) 

“டுவள்ளை முடுகோ டலங்காரம்‌ என 

வசனம்‌ எழுதும்‌ வகை மூன்றாமே,”? 
தம்காலத்தும்‌ அதற்குச்‌ சற்று முன்னும்‌ வழங்கிய பாரதவசனம்‌; 
பஞ்சதந்திர வசனம்‌, நாவலர்‌ நான்காம்‌ பாலபாடவசனம்‌. 
முதலியனவற்றை இவற்றுக்கு முறையே எடுத்துக்‌ காட்டுக்களாக. 
இதன்‌ ஆசிரியர்‌ காட்டியிருக்கின்றார்‌. 


23. வட்உரரமொழி பேச்சு வழக்கு: 


தமிழ்நாட்டு வட்டார வழக்குக்களைக்‌ கூர்ந்து நோக்கிய இந்‌ 
நூலாசிரியர்‌, அப்பேச்சு வழக்குக்‌ கூறுபாடுகளை . இசைந்து சில: 
நூற்பாக்களை வழங்கியுள்ளார்‌. 


(1) சாப்பிட்டுவிட்டேன்‌ (-விடு-) 
(2) வந்திட்டேன்‌ (-இடு-) 
(8) அடித்துப்போட்டான்‌ (-போடு- ). 
(4) மரித்துப்‌ போனான்‌ (-போ-) 
(5) செய்யமாட்டுவேன்‌ (-மாட்டு- ) 


என்று வழங்கும்‌ வழக்குக்களை எடுத்துக்காட்டி, அசைநிலைப்‌ 
பொருளில்‌ இவற்றிற்‌ குறிப்பிடப்பட்ட வினைப்பகுதிகள்‌ வழங்கப்‌ 
பெறுவதைக்‌ காட்டியுள்ளார்‌. இந்நூல்‌ தன்காலத்துப்‌ பேச்சு 
வழக்குகளைக்‌ கூர்ந்து நோக்கியுள்ளமைக்கு இது சான்றாகும்‌. 
“விடு இடு போடு போ மாட்டு முதலிய 
வழக்கலசைறிலப்‌ பொருளில்‌ வருமே'' (122) 


பரல்‌-௧௧] இலக்கணக்‌ கோவை-ஒரு மதிப்பீடு ௫௪௯ 


24, தளை மொழிகள்‌ 


இக்கால மொழியியலார்‌ “ரர்‌” என்றும்‌, ‘Particles’ 


என்றும்‌,  கூறிப்பிரிப்பனவற்றை இந்நூல்‌ *தளைமொழிகள்‌" 3 


என்று குறிக்கின்றது. இத்‌ தளைமொழிகள்‌ (1) இணைப்பு 
(2) வீரோதம்‌ (8) ஏது (4) நிமித்தம்‌ (5) பிரிப்பு முதலிய 
்‌ பொருள்பட வாக்கியங்களையும்‌, வளர்மொழிகளையும்‌ இணைக்கும்‌ -. 
நிலையில்‌ விளக்குகின்றன என்று தெளிவுபடுத்துகின்றது : 


“வளர்மொழிகளையும்‌ வாக்கியங்களையும்‌ 
இணைப்பு, விரோதம்‌, ஏது, நிமித்தம்‌ 
பிரிப்பு முதலிய பொருள்படச்‌ சேர்த்துத்‌ டர்கி 
தங்குவன வெலாம்‌ தளைமொழியா மே” (129) 


இதற்குத்தக்க எடுத்துக்காட்டுக்களையும்‌ இக்‌ கோவை 
குறித்துள்ளது : 


()-ஆல்‌ (2) -உம்‌ (9-௪. (4) -ஆகவே (5) -இருக்க 
(6) -அன்றி (7) -இன்றி (8)-தவிர (9) -மேலும்‌ (10) -இனி 
(11) -எனவே (12)-ஏனென்றால்‌ (19) -ஆனபடியினால்‌ (14) 
அல்லாமலும்‌ (15) -இருந்த போதிலும்‌ (16) -அதன்பின்‌ (117) 
-இல்லாவிட்டால்‌ (18) -என்றாலும்‌ (19) - அப்படியிருக்க (20) -என 
(21) -என்றபோதிலும்‌ (22)-ஆனாலும்‌ (238) -போல்‌ (24) -ஆகிலும்‌ 
(25) -இருக்கவே (26) -ஆனால்‌ (27) -இன்னும்‌ (28) -ஆக 
(29) -ஏனெனில்‌ (30) -ஆனபோதிலும்‌ (91) -இல்லையானால்‌ 
(32) -ஆகில்‌ (33) -அதற்குமேல்‌ (34) -அல்லவென்றால்‌ (35) 
என்னிலும்‌ (86) -இனிமேல்‌ (97)- ஒழிய (98)- ஆகட்டும்‌ 
(99) -என்றபோதைக்கும்‌ (40) -இருந்தாலும்‌ (41) -இன்றியும்‌ 
(42) -கூட (49) -ஆகி. 


25 விவியிடைச்‌ சொற்கள்‌ : 


சில சொல்‌ வழக்குக்களைக்‌ கூர்ந்து நோக்கி அவற்றிற்கு 
விளியிடைச்‌ சொற்கள்‌ என்ற பெயர்‌ கொடுத்துப்‌ பாகுபடுத்தி 
யுள்ளது இற்‌ நூல்‌. விளித்துப்‌ பேசுங்கால்‌ இத்தகு இடைச்‌ 
சொற்கள்‌, இன்பம்‌, துன்பம்‌ முதலிய்‌ மன உணர்ச்சிகளை 
உணர்த்திவருவன என்கின்றது இது : 


“இன்ப துன்பம்‌ விருப்பு வெறுப்பு 
உருக்கம்‌ கோபம்‌ வியப்பு முதலிய 
மனவுணர்ச்சிகளை உணர்த்தி வருவன 
விளியிடைச்‌ சொல்லென விளம்பப்படுமே”' (124) 


இடு செந்தமிழ்ச்‌ செல்வி :. பத்‌ ழ்‌ 


இதற்குத்‌ தக்க எடுத்துக்‌ காட்டுக்களாகப்‌ பின்‌ வருவனவ ற்றை . - 
இந்‌ நூலாசிரியர்‌ காட்டியுள்ளார்‌: (1) -ஐயோ- (2) -அப்பா- 
(8) -அடடா- (4) -ஐயையோ- (9) -ஓகோ- (6) -தோலோ 
! தோல்‌... (7) -பளபள- (8) -சீசீ- (9)- கூகா- (10) -காணும்‌- 
(11) -கூகூ- (12) -அடியே- (19) -அகோ- (14) -நேர்த்தி 
நேர்த்தி- (15) -அம்மம்மா- (16). -பத்திரம்‌- (17) - ஐயோ 
சாமி. (18) -இந்தா- (19) -ஆகா- (20) -கெட்டி கெட்டி- 
(21) -அந்தோ- (22) -பிள்ளாய்‌- (29) -ஆஆ- (24) -அடா- 
(25) -அடி- (26) -இதோ- (27) -ஓய்‌- (28) -ஏ- 
(29) -பாவம்‌- (30) -அடே- 


இவற்றுட்‌ சில சொற்கள்‌ இடைச்‌ சொற்களாக அன்றிப்‌ 
பெயர்ச்‌ சொற்களாக உள்ளமை கூர்ந்து நோக்கத்தக்கது, ஆனால்‌ 
அவை இடைச்‌ சொற்‌ பொருண்மை பெற்று வருவதால்‌, இவற்றுட்‌. 
சேர்க்கப்பட்டுள்ளன என்று உணரலாம்‌, நாடக வழக்காக 
இவற்றுட்‌ பல சொற்கள்‌ இடையிடை வழங்கப்பட்டுவருவன 
என்று காணலாம்‌. 


“செந்தமிழ்ச்‌ செல்வி? கட்டுரையாளர்கட்கு 


செந்தமிழ்ச்‌ செல்விக்குக்‌ கட்டுரைகள்‌ எழுத விழையும்‌ 
அன்பர்கள்‌ புதிய கருத்துக்கள்‌ நிரம்பிய அறிவியல்‌ 
கட்டுரைகளையும்‌, இலக்கிய வரலாற்று, சமயக்‌ சுட்டுரை 
களையும்‌, புத்துரைகளையும்‌ எழுதியனுப்பும்படி கேட்டுக்‌. 
கொள்ளப்படுவதோடு, கட்டுரைகள்‌ 5 அல்லது 6 பக்கங்கட்கு 
மேற்படாதிருக்குமாறு பார்த்துக்‌ கொள்ளும்படியும்‌ கேட்டுக்‌ 
கொள்ளப்படுகின்‌ றனர்‌. 


ஆசிரியர்‌ 


முன்னாள்‌ குடியரசுத்‌ தலைவர்‌ 
்‌. திரு, வி. வி. கிரி மறைவு 


நாட்டு விடுதலைப்‌ போரில்‌ பெரும்பங்கு கொண்டவரும்‌ 
தொழிற்சங்கத்‌ தலைவராயிருந்தவரும்‌, தமிழக அரசில்‌ அமைச்ச 
ராகவும்‌, மூன்று மாநிலங்களில்‌ ்‌ 
ஆளுநராகவும்‌, பின்னர்த்‌ துணைக்‌ 
குடியரசுத்‌ தலைவர்‌, குடியரசுத்‌ 
தலைவர்‌ என்று பல்வேறு அரசியற்‌ 
பொறுப்புகளை ஏற்று, ஏறக்குறைய 
65 ஆண்டுகள்‌ நாட்டு நலன்‌ 
நாடி உழைத்தவருமான வி. வி. 
கிரி என்று அழைக்கப்படும்‌ திரு., 
வராககிரி வெங்கடகிரி அவர்கள்‌ 
தமது 85ஆவது அகவையில்‌, 
24--6--80இல்‌ சென்னையில்‌ கால 
மானார்‌ என்ற செய்தியறிந்து 
பெரிதும்‌ வருந்துகிறோம்‌. 


உயர்திரு கிரி அவர்கள்‌ 1894ஆம்‌ ஆண்டு ஆகஃச்டு மாதம்‌ 
10ஆம்‌ நாள்‌ ஒரிசாவிலுள்ள பெர்காம்பூரில்‌ ஜோகியா பந்துலு 
என்னும்‌ நாட்டுப்‌ பற்றாளரின்‌ இரண்டாவது மகனாகத்‌ தோன்‌ 
நினார்‌. இவர்‌ இளைஞராக இருந்தபோது திரு. கோபாலகிருட்டிண 
கோகலேயின்‌ கருத்துக்கள்‌ இவரைப்‌ பெரிதும்‌ கவர்ந்தன. 
பெர்காம்பூரில்‌ துவக்கக்‌ கல்வி கற்றபின்‌, சென்னைக்கு வந்து 
சீனியர்‌ கேம்பிரிட்ஜ்‌ படித்துவிட்டுச்‌ சட்டம்‌ பயில்வதற்காக 
டப்ளின்‌ சென்றார்‌. 


1914இல்‌ இவருக்குக்‌ காந்தியடிகளின்‌ தொடர்பு ஏற்பட்டது. 
1916இல்‌ இந்தியாவுக்குத்‌ திரும்பி வந்தார்‌. தமக்குக்‌ கிடைக்க 
விருந்த வட்ட நடுவர்‌ (முன்சீப்‌) பதவியை வேண்டாமென்று 
மறுத்துத்‌ தம்‌ சொந்த ஊரான பெர்காம்பூர்‌ சென்று அங்கு ஒரு. 
வழக்கறிஞராகப்‌ பணியாற்றுவதையே விரும்பினார்‌. இப்படிப்பட்ட 
வேளையில்தான்‌ காந்தியடிகளின்‌ நாட்டு விடுதலைப்போர்‌ இவரது 
உள்ளத்தைப்‌ பெரிதும்‌ கவர்ந்தது. 1921இல்‌ அறப்போரில்‌ 
ஈடுபட்டார்‌. 1922இல்‌ மதுக்‌ கடைகளின்‌ முன்‌ மறியல்‌ செய்த 
குற்றத்திற்காக 3 மாத சிறை ஒறுப்புக்குள்ளானார்‌. பின்னர்ச்‌ 


டுடு௨ .... செந்தமிழ்ச்‌ செல்வி ்‌ [சில்ம்பு-டு௪: 


சிறையினின்று விடுதலை பெற்றதும்‌ தொழிற்‌ சங்கப்‌- பணியில்‌” 
பெரிதும்‌ ஆர்வங்‌ கொண்டார்‌. தொடர்‌ ' வண்டித்துறையில்‌ 
(Railway) ஒரு வேலை நிறுத்தத்தைத்‌ தாமே முன்னின்று நடத்தி 
அதில்‌ வெற்றியும்‌ கண்டார்‌. அடுத்துத்‌ தென்மராட்டியத்‌ தொடர்‌: 
வண்டித்துறை (14. 5. 14.), மைசூர்‌ மாநிலத்‌ தொடர்‌ வண்டித்‌' 
துறை ஆகியவற்றின்‌ தொழிலாளர்‌ சங்கத்‌ தலைவராக இவர்‌ 
தேர்ந்தெடுக்கப்பெற்றார்‌. 

1935இல்‌ நாடாளுமன்ற உறுப்பினரானார்‌. அதனையடுத்துச்‌ 
சென்னை மாநிலச்‌ சட்டமன்றத்‌ தேர்தல்‌ வந்தது. அதில்‌ 
பொப்பிலி தொகுதியில்‌ பொப்பிலி அரசரை எதிர்த்துப்‌ போட்டி 
யிட்டு வெற்றி பெற்றார்‌. அப்போது திரு இராசகோபாலாச்சாரியார்‌ 
தலைமையில்‌ நிறுவப்பட்ட சென்னை மாநில அமைச்சரவையில்‌ 
திரு கிரி அவர்கள்‌ தொழிலாளர்‌ அமைச்சராகப்‌ பதவியேற்று 
தொழிலாளர்க்குப்‌ பல நன்மைகள்‌ செய்தார்‌. 


1938இல்‌ திட்டக்குழுச்‌ செயலாளராக அமர்த்தப்‌ பெற்றார்‌. 
பின்னர்‌ 1946இல்‌ நடைபெற்ற மாநில சட்டமன்றத்‌ தேர்தலில்‌ 
போட்டியின்றித்‌ தேர்‌ ந்தெடுக்கப்‌ பெற்றார்‌. திரு, பிரகாசம்‌ தலை 
மையில்‌ அமைக்கப்பட்ட சென்னை அமைச்சரவையில்‌ தொழிலாளர்‌ 
அமைச்சராக அமர்ந்து தொடர்ந்து தொழில்‌ உலகிற்குத்‌ தொண்டு 
செய்து வந்தார்‌. 


நாடு வீடுதலை பெற்றபின்‌ 1952இல்‌ முதல்‌ பொதுத்‌ தேர்தல்‌ 
நடைபெற்றது. அப்போது நடுவண்‌ அரசில்‌ அமைந்த அமைச்ச 
ரவையிலும்‌ இவர்‌ தொழிலாளர்‌ அமைச்சராகப்‌ பொறுப்பேற்றார்‌. 
ஆனால்‌ இப்‌ பதவியில்‌ இவர்‌ மிகக்‌ குறுகிய காலமே இருந்தார்‌. 
வங்கி ஊழியர்‌ மன்றத்‌ (1710021) தீர்ப்பில்‌ மாறுதல்கள்‌ செய்யப்‌ 
பட்டதை எதிர்த்து இவர்‌ தமது அமைச்சர்‌ பதவியைத்‌ துறந்தார்‌. 

இங்ஙன மெல்லாம்‌ பல பதவிகளை ஏற்று நாட்டுத்‌ தொண்‌ 
டாற்றிய இவரை நாடி ஆளுநர்‌ பதவியும்‌ வரலாயிற்று, 1957இல்‌ 
உத்தரப்பிரதேச ஆளுநர்‌ ஆனார்‌ அடுத்துக்‌ கேரளம்‌, கருநாடகம்‌ 
ஆகிய மாநிலங்களிலும்‌ ஆளுநராகப்‌ பதவியேற்றார்‌. 

1967இல்‌ டாக்டர்‌ சாகிர்‌ உசேன்‌ குடியரசுத்‌ தலைவராக 
இருந்தபோது இவர்‌ துணைக்‌ குடியரசுத்‌ தலைவராக விருந்தார்‌. 
1969இல்‌ டாக்டர்‌ சாகிர்‌ உசேன்‌ காலமானதையடுத்துத்‌ திரு கிரி 
அவர்களே குடியரசுத்‌ தலைவராகத்‌ தேர்ந்தெடுக்கப்பட்டார்‌. 


திரு. கிரி அவர்கள்‌ ஓய்வு பெற்ற பின்னரும்‌ பொதுப்‌ 
பணிகளில்‌ ஈடுபட்டிருந்தார்‌. சென்னையில்‌ குடியேறியபின்‌ சென்னை 


யூரல்‌-கக] முன்னாள்‌ குடியரசுத்‌ தலைவர்‌ வி. வி. கிரி மறைவு டடக்‌ 


மாநகரை அழகியதொரு நகரமாகச்‌ செய்யப்‌ போவதாகக்‌ கூறினார்‌: 
இவருக்கு எப்போதும்‌ தொழிலாளர்‌ நலத்தில்‌ அக்கறை உண்டு. 
ஆகவே இவர்‌ தமது ஓய்வு காலத்தில்‌ சென்னையில்‌ ஒரு தொழிற்‌ 
சங்கத்தைத்‌ தோற்றுவித்தார்‌. நடுவண்‌ அரசு இவருக்குப்‌ பாரத. 
ரத்தின? என்னும்‌ தலைசிறந்த விருதினை வழங்கிச்‌ சிறப்பித்துள்‌ 
மையே இவரது பொது வாழ்வின்‌ சிறப்புக்கு ஓர்‌ எடுத்துக்‌. 


காட்டாகும்‌. 


"இங்ஙனம்‌ பல்லாற்றானும்‌ தாட்டுக்கு நற்பணிகள்‌ பல ஆற்றிய 
கிரி அவர்கள்‌ தமிழ்‌ மொழியிடத்தும்‌ நம்‌ கழகத்திடத்தும்‌ நீங்காத: 


பற்றுக்கொண்டிருந்தார்‌ என்பது ஈண்டுக்‌ குறிப்பிடத்தக்கதாகும்‌. . 


கழகம்‌ நடத்திய விழாக்களுக்கு இவர்‌ தமது வாழ்த்துரைகளை 
வழங்கத்‌ தவறியதேயில்லை. மறைந்த இத்தகைய பெருந்தகை 
வாளர்‌ குடும்பத்தார்க்கு எமது ஆழ்ந்த இரங்கலைத்‌ தெரிவித்துக்‌. 
கொள்ளுகிறோம்‌. 


திரு. சஞ்சய்‌ காந்தி மறைவு 


கடந்த 29--6--80இல்‌, திருமதி இந்திராகாந்தி அவர்களின்‌ ' 
இனைய மகனார்‌ திரு, சஞ்சய்‌ காந்தி தமது 33 ஆவது அகவையில்‌, 
விண்ணூர்தி வீழ்ச்சியின்‌ காரணமாகக்‌ காலமானார்‌ என்ற செய்தி 
யறிந்து நாடே அதிர்ச்சியுற்றதுபோல நாமும்‌ பேரதிர்ச்சியுற்‌ 3 நும்‌. 


திரு. சஞ்சய்‌ காந்தி, இந்திராகாந்தி அம்மையாரின்‌ இளைய 
மகனாராக 1946ஆம்‌ ஆண்டு 
திசம்பர்த்‌ திங்கள்‌ 14ஆம்‌ நாள்‌ 
பிறந்தார்‌. அவர்தம்‌ பாட்டனார்‌ 
பண்டித சவகர்லால்‌ நேரு அவர்‌ ல 
களின்‌ இல்லத்திலேயே வளர்ந்து ்‌ 


வந்தார்‌. டேராடூன்‌ என்னு 
மிடத்திலுள்ள டூன்‌ துவக்கப்‌ 
பள்ளியில்‌ கல்வி கற்கத்‌ துவங்கி 
னார்‌. பின்னர்‌ 1961இல்‌ தில்லி 
கொலம்பாஸ்‌ பள்ளியில்‌ சேர்ந்து 
1909இல்‌ சீனியர்‌ கேம்பிரிட்ஜ்‌ ழு 
படிப்பை முடித்துக்‌ கொண்டு ' 

'இலண்டன்மா நகர்‌ சென்று, அங்கு 
ரோல்ஸ்ராய்ஸ்‌ நிறுவனத்தில்‌ i. 
உற்துப்‌ பொறியியல்‌ (Motor Engineering) பயிற்சி வ்‌ 


தர்‌ லல 


்‌... i, 
ம்‌ 

| 

| 

ப்‌ 
| 


இடு௪ ப செந்தமிழ்ச்‌ செல்வி ்‌ 


மீண்டும்‌ 1966இல்‌ இந்தியாவுக்கு வந்து, உந்து படபட 
் செப்பனிடும்‌ பணியில்‌ ஈடுபட்டார்‌. பின்னர்த்‌ தாமே “மாருதி. கார்‌” 
என்ற பெயரில்‌ சிறிய உந்துகள்‌ தயாரிக்கும்‌ முயற்சியில்‌ 
ஈடுபட்டார்‌. எனினும்‌ நாடாளுமன்றத்தில்‌ இத்‌ திட்டத்திற்கு 
எதிர்ப்பு தோன்றியபடியால்‌ (மாருதி வெளிவர இயலாமற்‌ 
போயிற்று. 


1971இல்‌ நடைபெற்ற தேர்தலின்‌ போதுதான்‌ இவர்‌ முதன்‌ 
முதலாக அரசியலில்‌ ஈடுபட்டுப்‌ பொதுக்‌ கூட்டங்களில்‌ பேசத்‌ 
துவங்கினார்‌. 1977 பொதுத்‌ தேர்தலில்‌ நாடாளுமன்ற 
மக்களவைக்கு “அமிதி' என்னும்‌ தொகுதியில்‌ போட்டியிட்டுத்‌ 
தோல்வியுற்றார்‌. அப்போது ஆட்சிப்‌ பொறுப்பினை ஏற்ற சனதா 
அரசினர்‌ இவர்மீது பல வழக்குகளைத்‌ தொடர்ந்தனர்‌, ஒரு வழக்கில்‌ 
90 நாள்‌ சிறை ஒறுப்புக்குள்ளானார்‌. இதனாலும்‌ அடுத்துச்‌ சில 
அரசியல்‌ போராட்டங்களில்‌ பங்கு கொண்டதாலும்‌ பொது 
வாழ்வீல்‌ இவர்தம்‌ புகழ்‌ பெருகலாயிற்று. 


திரு சஞ்சய்‌, போர்ப்படைத்‌ தலைவர்‌ டி. எஸ்‌. ஆனந்‌. 
என்பவரின்‌ மகள்‌ மேனகா என்பவரை 1974 திசம்பர்த்‌ திங்களில்‌ 
திருமணம்‌ செய்துகொண்டார்‌. 


1979இல்‌ ஏற்பட்ட அரசியல்‌ மாறுதல்களில்‌ இவருக்கும்‌ 
பெரும்பங்கு உண்டு. அண்மையில்‌ நடைபெற்ற நாடாளுமன்‌ றத்‌. 
தேர்தலில்‌ பேராயக்‌ (காங்கிரஸ்‌) கட்சியின்‌ சார்பில்‌ வேட்பாளர்களைத்‌ 
தேர்ந்தெடுப்பதில்‌ இவர்‌ காட்டிய ஊக்கம்‌, மேற்கொண்ட உழைப்பு 
அரசியல்‌ சூழ்ச்சித்திறன்‌ இவையனைத்தும்‌ பலரும்‌ கண்டு வியக்கும்‌ 
வண்ணமிருந்தன. அத்துடன்‌ இவர்‌ அமேதி தொகுதியில்‌ 
போட்டியிட்டு ஏறக்குறைய ஓரிலக்க வாக்குகள்‌ அதிகமாகப்பெற்று 
வெற்றி பெற்றதும்‌ இவர்தம்‌ புகழைப்‌ பன்மடங்காக்கின. 


இங்ஙனம்‌ பல்லாற்றானும்‌ புகழேணியில்‌ ஏறிக்‌ கொண்டிருந்த. 
இத்த இளைஞரின்‌ எதிர்பாராத மறைவு நாட்டிற்குப்‌ பேரிழப்பே 
யாகும்‌. மறைந்த சஞ்சய்‌ காந்தியின்‌ அன்னையார்க்கும்‌, அவர்தம்‌ 
குடும்பத்தார்க்கும்‌ இளைஞர்‌ பேராயத்தாருக்கும்‌ எமது ஆழ்ந்த 
இரங்கலைத்‌ தெரிவித்துக்‌ தொள்ளுகிறோம்‌. 


திரு. சின்ன அண்ணாமலை மறைவு ட்‌ 


மூதறிஞர்‌ இராசாசி அவர்களால்‌ “சின்ன அண்ணாமலை” எனச்‌- " க) 


சிறப்பிக்கப்‌ பெற்றவரும்‌. பேச்சாற்றல்‌, எழுத்தாற்றல்‌, செயலாற்‌:.. .. 
றல்களை ஒருங்கே பெற்றவரும்‌, அரசியலில்‌ பெரிதும்‌ ஈடுபாடு... 
mT எணண! டையவரும்‌, ஒரு சிறந்த நூற்பதிப்‌- 
3 Na ட பாளராகத்‌ திகழ்ந்தவருமான திரு: 
சின்ன அண்ணாமலையவர்கள்‌, 
கடந்த 18-6-80இல்‌ தம்முடைய- 
மணிவீழா நாளில்‌ -- உற்றாரும்‌ 
உறவினரும்‌ நண்பரும்‌ அவர்தம்‌. 
மணிவீழாவினைக்‌ காணக்‌ காத்‌. 
திருந்த வேளையில்‌ அத்துணை 


{ 
தி: 

| 

2 15 ்‌ ள்‌ 

நீ 1 

| பேரும்‌ அதிர்ச்சியுறும்‌ வகையில்‌ 


oy 


ட்‌ (௮.3 இதய நோயினால்‌ தாக்கப்பெற்றுத்‌ 
டம்‌ தம்‌ இன்னுயிர்‌ நீத்தார்‌ என்ற 
மம்‌ செய்தியறிந்து யாமும்‌ துணுக்‌ 
RE குற்று வருந்துகிறோம்‌. 

1930ஆம்‌ ஆண்டிலிருந்தே அரசியலில்‌ யுனைப்பாக- 
ஈடுபட்டவர்‌ அண்ணாமலை. பேராயக்‌ கட்சியில்‌ சேர்ந்து காந்தி” 
யடிகள்‌, நேரு பெருமான்‌, காமராசர்‌ ஆகிய பெருந்தலைவர்களோடு 
தொடர்பு கொண்டு மிக வீரைந்து முன்னேறிய அரசியலாளர்‌ 
இவர்‌. இவரது நாட்டுப்பற்று பலரும்‌ கண்டு வியக்கத்தக்க- 
உறுதிப்பாடுடையது. எதிலும்‌ எதிர்நீச்சல்‌ போடும்‌ இயல்பீனர்‌. 
சிறைக்‌ சஞ்சாச்‌ செயல்‌ வீரர்‌. அரசியல்‌ கிளர்ச்சிகளில்‌ ஈடுபட்டு, 
பலமுறை சிறை ஒறுப்புக்குள்ளானவர்‌. வெள்ளையர்‌ ஆட்சியில்‌ 
அடக்குமுறைகளால்‌ சொல்லொணாத்‌ துன்பமுற்றும்‌ தமது 
வீடுதலை வேட்கையினை விட்டுக்கொடாத கொள்கை வீரராகத்‌ 
திகழ்ந்தார்‌. அரசியல்‌ ஈடுபாடுகளுக்கிடையேயும்‌ இவர்‌ தமிழ்மொழிப்‌ - 
பற்றிலும்‌ அதனை வளர்ப்பதிலும்‌ பேரார்வம்‌ கொண்டிருந்தார்‌. 
அதன்‌ விளைவாக “தமிழ்ப்பண்ணை' என்னும்‌ பதிப்பகம்‌ ஒன்றினைத்‌. 
துவக்கிப்‌ பல அரிய தமிழ்‌ நூல்களைப்‌ பதிப்பித்துள்ளார்‌. நம்‌ கழகத்‌. 
திடமும்‌ கழக ஆட்சியாளரிடமும்‌ நீங்காத பற்றுக்கொண் டவர்‌. 

கடந்த சில ஆண்டுகளாக நடிகர்‌ திலகம்‌ சிவாஜிகணேசன்‌ 
மன்றத்தின்‌ தலைவராக இருந்து பல்வேறு தேர்தல்களில்‌ இந்திரா 
காங்கிரசுக்காகக்‌ கடுமையாக உழைத்துள்ளார்‌: 

இத்தகைய நல்லாரின்‌ மறைவு அரசியல்‌ உலகிற்கு மட்டு- 
மன்றித்‌, தமிழ்‌ இலக்கிய உலகிற்கும்‌ பேரிழப்பாகும்‌. மறைந்த . 
சின்ன அண்ணாமலை அவர்களின்‌ குடும்பத்தார்க்கும்‌ நண்பர்கட்கும்‌.. 
எமது ஆழ்ந்த இரங்கலைத்‌ தெரிவித்துக்‌ கொள்ளுகிறோம்‌. 


| 
கவ்வின ல்‌ 


என்றும்‌ துன்பமே! 
[புலவர்‌ ப. எழில்வாணன்‌, பள்ளபட்டி .] 


_இயவன்‌ சென்ற வழியும்‌ 
திருவினை இழந்த வாழ்வும்‌ 
நரயகன்‌ என்ற செருக்கும்‌ 
நன்மை கொன்ற செயலும்‌ 
பேயவன்‌ பெற்ற பொருளும்‌ 
பெண்வழி செய்த தொழிலும்‌ 
௩காயகன்‌ சொன்ன மொழியும்‌ 
கால மெல்லாம்‌ துன்பமே / 


இளைஞன்‌ இன்றி வாழ்வதும்‌ 
£ழ்மை சொல்லி மகிழ்வதும்‌ 
சொலைஞன்‌ உறவை நாடலும்‌ 
கொள்ளை அடிக்க முயல்வதும்‌ 
இளைஞன்‌ தலைமை ஏற்பதும்‌ 
இருவழி விரும்பிச்‌ செல்வதும்‌ 
கலைஞன்‌ வாழ்வைப்‌ பழிப்பதும்‌ 
காணும்‌ உலகில்‌ துன்பமே / 


வஞ்சகன்‌ உறவைத்‌ தேடலும்‌ 
வாழ்வியல்‌ முறையை வெறுப்பதும்‌ 
நஞ்சக னுடனே செல்வதும்‌ 
காகம்‌ வீட்டில்‌ வளர்ப்பதும்‌ 
அஞ்சலன்‌ அருகில்‌ தயில்வதும்‌ 
ஆசை பெரிதாய்க்‌ கொள்வதும்‌ 
8தஞ்சிலன்‌ வழியில்‌ ஆய்வதும்‌ 
தரணியில்‌ என்றும்‌ துன்பமே ! 


1. காயகன்‌- மயக்குவோன்‌, 2. அஞ்சலன்‌ - பகைவன்‌. 


9. தஞ்சிலன்‌ - அறிவிலன்‌. (தஞ்சன்‌ - அறிஞன்‌, தஞ்ச இல்‌ 
* அன்‌ = தஞ்சிலன்‌) 


புதையல்‌ 


சேலம்‌ நகராண்மைக்‌ கல்லூரிக்கு உரையாற்ற வந்தார்‌ 
ஒருவர்‌. அவர்‌ “வசந்த சேல" என்பதில்‌ உண்டாகும்‌ 
இன்பமும்‌ எண்ணக்‌ கிளர்ச்சியும்‌ (இளவேனிற்‌ படை” 
அன்பதில்‌ உண்டா?'' என்றார்‌. 

அப்பொழுது ஆங்கிருந்த மொழிஞாயிறு பாவாணர்‌ 
அவர்கள்‌ (தாயுமானவர்‌' என்பதில்‌ உள்ள இன்பமும்‌ எண்‌ 
ணக்‌ கிளர்ச்சியும்‌ £மாத்ந பூதம்‌' என்பதில்‌ உண்டா? இருளில்‌ 
ஒரு முரட்டு உருவத்தைப்‌ பார்த்து “மாத்ரு பூதம்‌' என்றால்‌ 
கேட்டவன்‌ அச்சத்தால்‌ வீழ்ந்துபடுவானே'' என்றார்‌. 

_கலைமணி 


செய்திகளும்‌ குறிப்புக்களும்‌ 
அருள்மிகு தண்டபாணி அடிகள்‌ 82ஆவது குருபூசை விழா 


திருவாமாத்தூர்‌ கெளமார மடாலயம்‌ அருள்மிகு தண்டபாணி” 
அடிகளின்‌ 88ஆவது குருபூசை விழாவும்‌ 9ஆவது ஆண்டு இலட்‌ 
சார்ச்சனை வழிபாட்டு விழாவும்‌, முறையே 80-06-80; 1-7-80ஆம்‌ 
நாள்களில்‌ திருவாமாத்தூர்‌ கெளமார மடாலயத்தில்‌ மிகச்‌ சிறப்பாக 
நடை பெற்றன. 80-6-80இல்‌ பேருர்‌ ஆதனம்‌ தவத்திரு சாந்தலிங்க 
இராமசாமி: அடிகள்‌ இலட்சார்ச்சனை வழிபாட்டைத்‌ தொடங்கி 
வைத்தார்கள்‌. 1-?2-80இல்‌ புலவர்‌ இரு. தி. மு. சங்கரலிங்கம்‌ வரவேற்‌ 
புரை வழங்க, தொழிலதிபர்‌ நா. மகாலிங்கம்‌ அவர்கள்‌ மடாலய 
வாயிலினைத்திறந்து வைக்க, தவத்திரு , திருநாவுக்கரசு சுவாமிகள்‌ 
தொடக்கவுரையாற்ற, சிரவை யாதனம்‌ தவத்திரு சுந்தர சுவாமிகள்‌ 
தலைமையுரை ஆற்ற தண்டபாணி அடிகள்‌ 88ஆவது குருபூசை விழா 
இனிது நடை பெற்றது. 

இவ்விழாவின்‌ யொட்டி அருள்மிகு தண்டபாணி அடிகள்‌ 
இயற்றிய ““வண்ணமஞ்சரி'' என்னும்‌ நூலினைத்‌ தொழிலதிபர்‌ 
பொள்ளாச்சி நா. மகாலிங்கம்‌ அவர்கள்‌ வெளியிட, கவிஞர்‌ 
த. கோவேந்தன்‌ அவர்கள்‌ பெற்றுக்‌ ' கொண்டார்கள்‌. மற்றும்‌ 
*இருமகளந்தா.தி' (ஞாயிறு ஆயிரம்‌' என்னும்‌ நூல்களும்‌ வெளியிடப்‌ 
பெற்றன. அவற்றை முறையே இரு. இராமச்சந்திரனார்‌, இரு... 
இருட்டிணமூர்த்தி ரெட்டியார்‌ அகியோர்‌ பெற்றுக்‌ கொண்டனர்‌. 
முதலிரு நூல்களைச்‌ சென்னை மெட்டல்‌-அலாய்ஸ்‌ உரிமையாளர்‌ இரு, 
முருகேசன்‌ செட்டியார்‌ அவர்களும்‌, பிறிதொரு, நூலைத்‌ தமிழ்ப்‌ 
பதிப்பகத்தாரும்‌ பதித்து வழங்கியமை பாராட்டத்தக்கது. திரு. மு. . 
சுப்பையா அவர்கள்‌ நன்றி நவில விழா இனிது முடிந்தது. 


டாக்டர்‌. ம. பொ. சி. அவர்களின்‌ 75ஆவது பிறந்த நாள்வீழா 


தமிழகச்‌ சட்ட மன்ற மேலவைத்‌ தலைவர்‌ சிலம்புச்‌ செல்வர்‌ ' 
முனைவர்‌ ம. பொ. சிவஞானம்‌ அவர்களின்‌ 75ஆவது பிறந்த நாள்‌ விழா. 
6-7-80 ஞாயிறு மாலை மயிலை இராசேசுவரி திருமண மண்டபத்தில்‌, . 
சட்டமன்றப்‌ பேரவைத்தலைவர்‌ ௧. இராசாராம்‌ அவர்கள்‌ தலைமையில்‌ : 
மிகச்‌ சிறப்பாக நடை பெற்றது, இராசா சர்‌ டாக்டர்‌ முத்தைய 
செட்டியார்‌ விழாவைத்‌ தொடங்கி வைத்தார்‌. தமிழக முதல்வர்‌ மாண்பு 
மிகு ம. கோ. இராமச்சந்திரன்‌, நாவலர்‌ நெடுஞ்செழியன்‌, அறஙிலைய 
அமைச்சர்‌ வீரப்பன்‌, குசா. இருட்டிணமூர்த்தி, மற்றும்‌ பல பெருமக்கள்‌ 
வாழ்த்துரை வழங்கினர்‌. இிலம்புச்‌ செல்வர்‌ அவர்கட்கு நமது 
வாழ்த்தினைத்‌ தெரிவித்துக்கொள்ளுகறோம்‌. 


மகா வித்துவான்‌ மீனாட்சி சுந்தரம்‌ பிள்ளை நினைவு விழா 
இருச்ரொப்‌ பள்ளி தமிழ்ச்‌ சங்கத்தின்‌ சார்பில்‌ 29-6-80 அன்று 
சங்க மன்றத்தில்‌, திரு. இரா. இருட்டிணசாமி ரெட்டியார்‌ அவர்கள்‌. 


₹௫.௫௮ செந்தமிழ்ச்‌ செல்வி சிலம்பு-௫௪ 


தலைமையில்‌ திரிசிரபுரம்‌ மகாவித்துவான்‌ மீனாட்டு சுந்தரம்‌ பிள்ளை 
அவர்களின்‌ நினைவுவிழா மிகச்‌ சிறப்பாகக்‌ கொண்டாடப்பெற்றது. 
அறிஞர்‌ பெருமக்கள்‌ பலர்‌ உரையாற்றினர்‌. பிள்ளையவர்கள்‌ நினைவாக 
இருவண்ணாமலை சைவசித்தாந்த நல்லாசிரியர்‌ புரிசைகிழார்‌ ௬. முருகேச 
முதலியார்‌ அவர்கட்குப்‌ பொற்கிழி வழங்கப்‌ பெற்றது. பேராசிரியர்‌ 
ஏூம்போலா மாஸ்கரேனஸ்‌ நன்றியுரை நவில்‌ விழா இனிது முடிந்தது. 


பேராசிரியர்‌ கா. மாயாண்டி பாரதி அவர்களின்‌ மணிவிழா 


இருநெல்வேலித்‌ தனித்தமிழ்‌ இலக்கியக்‌ கழகத்தின்‌ இருபதாம்‌ 
ஆண்டு விழாவும்‌ பேராசிரியர்‌ கா, மாயாண்டி பாரதி, சுமுஃ 8. ௧. 
தே, அவர்களின்‌ மணிவிழாவும்‌ பாளையங்கோட்டை இந்திய மநுத்துவக்‌ 
கல்லூரியில்‌ 28-6-1980 காரிக்‌ கிழமை மாலை ஆறுமணிபளவில்‌ 'தில்லிப்‌ 
பல்கலைக்‌ கழகப்‌ பேராசிரியர்‌ முனைவர்‌ சாலை இளந்திரையன்‌ 
அவர்கள்‌ தலையில்‌ சிறப்பாக நடைபெற்றன. 


கழகத்தலைவர்‌ பேராசிரியர்‌ பா, வளன்‌ அரசு, கமுஃ கல்‌. இ. 
அனைவரையும்‌ வரவேற்றுப்‌ பேசினார்‌. 

கழகப்‌ புரவலர்‌ சீர்மிகு சுந்தரனார்‌ சார்பில்‌, கம்பன்‌ கழகத்‌ 
தலைவர்‌ பேராசிரியர்‌ சருட்டிணன்‌, ௧, மு, பேராசிரியர்‌ கா, 
மா, பாரதி அவர்களுக்குப்‌ பொன்னாடை அணிவித்துப்‌ பாராட்டுரை 
வழங்கினார்‌. 

கழகத்‌ துணைத்‌ தலைவர்‌ *சொற்செல்வர்‌? ௪, ௬, மணி, ௧, இ, 
.இல்லித்தருவேங்கடவன்‌ பல்கலைக்‌ கழகப்‌ பேராசிரியை சாலினி 
இளந்திரையன்‌, ஆ௫யோர்‌ சிறப்புரை ஆற்றினர்‌. பேராசிரியர்‌ 
கா, மா. பாரதி நன்றி தெரிவித்தார்‌. புலவர்‌ அப்பாசாமி நன்றி நவில 
விழா இனிது முடிம்தது. 


“அச்சும்‌ பதிப்பும்‌? அறிமுகவிழா 


பொது நூலகத்துறை, சென்னை மாககர நூலக ஆணைக்குழு 
சார்பில்‌ ஆவது நூல்கள்‌ அறிமுகவிழா கடந்த 21—6—1980 
எனிக்ழெமை மாலை 6 மணிக்கு சென்னை இராயப்பேட்டை லேனார்டு 
தெருவிலுள்ள இளை.நாலகத்தில்‌ நடைபெற்றது. 

அவ்வமயம்‌ இரு. மா, ௬. சம்பந்தன்‌ எழுதிய அச்சும்‌ பதிப்பும்‌ 
பற்றி, சென்னை மாவட்ட நூலகத்தில்‌ பணியாற்றும்‌ திரு. கொ. செ. 
ஜானதேவ்‌ பி. ஏ., பிலிப்‌, எல்‌, பி, டி, அவர்கள்‌ கருத்துரை படித்‌ 
கார்கள்‌. கவிஞர்‌ இரு, அரங்க சீனிவாசன்‌ அவர்கள்‌, *இந்திய தத்துவ 
நானம்‌” என்னும்‌ இரு, இலட்சுமணன்‌ எழுஇய நூலைப்‌ பற்றி கருத்‌ 
துரை வழங்கினார்‌. நூலகர்‌ அனைவரையும்‌ வரவேற்றார்‌. நாலா 
ரியர்‌ சார்பில்‌ திரு. மா. ௬. சம்பந்தன்‌ நன்றி தெரிவித்தார்‌. இவ்‌ 
விழாவிற்கு ஏராளமான பேர்‌ வந்திருந்து சிறப்பித்தனர்‌. காட்டுப்‌ 
பாடலுடன்‌ கூட்டம்‌ இனிது முடிந்தது. 


கொங்கு நாட்டு ஈடுகற்கள்‌' பற்றிய ஆய்வு 


கூவலூர்‌, தமிழ்மக்கள்‌ வழக்காற்றுத்‌ தொகுப்புக்‌ வின்‌ 
சார்பில்‌, முறையே 18, 14, 15-6-80ஆம்‌ ரனில்‌ ட 


வரல்‌-க௧) ்‌ மதிப்புரை ௫௫௯ 
வாசவி கல்லூரியில்‌ வரலாற்றுக்‌ கருத்தரங்கு ஒன்று நடைபெற்றது. 
அதல்‌ (கொங்கு நாட்டுப்‌ பாடல்கள்‌; கொங்கு நாட்டுப்‌ பழமொழிகள்‌ 
ஆகிய தலைப்புக்களில்‌ ஆய்வுரைகள்‌ வழங்கப்பட்டன. அப்போது 
“கொங்குநாட்டு நடுகற்கள்‌' என்னும்‌ ஆய்வுக்‌ கட்டுரையினைப்‌ புலவர்‌ 
பா. மு. முனியப்பன்‌, அவர்கள்‌ வழங்கினார்‌. 
மறைமலையடிகள்‌ நூல்நிலைய வளர்ச்சிக்கு நன்கொடை 
(செல்வி சிலம்பு டு௪-டுககஆம்‌ பக்கத்‌ தொடர்ச்சி) 


உயர்திரு. வ. சுப்பையா பிள்ளை அவர்கள்‌ 


கழக ஆட்சியாளர்‌ ரூ. 10-08 

ட்‌ ஆ. சுப்பையாபிள்ளை அவர்கள்‌, கழக மேலாளர்‌ 5-00 

மி A. T. A. ஈசுவர்‌ அவர்கள்‌, சென்னை 5-௪0 

ன்ப ௩. முருகன்‌, திருச்சி (திருமண நன்கொடை) 10 08 
இருமதி ஆர்‌. வி. சரோஜா 1 100 00 


மதிப்புரை 
விநாயக கவசம்‌--விளக்கவீரை 


[ஆசிரியர்‌ : வித்துவான்‌ ௧, வா. சச்சிதானந்தம்‌, இராசேசுவரி 
பதிப்பகம்‌, 12/6 பீட்டர்ஸ்‌ காலனி, சென்னை-14, விலை ரூ, 1-80] 

முழுமுதற்‌ கடவுளாம்‌ சிவபெருமானுக்கும்‌ முந்திய படியில்‌. 
வைத்து எல்லாராலும்‌ வணங்கப்படுபவர்‌ விநாயகக்‌ கடவுள்‌. எனவே! 
தான்‌ விநாயகர்மீது போற்றிப்‌ பாடல்களும்‌, புகழ்ப்பாடல்களும்‌ யாண்‌ 
இம்பரவியிருத்தலைக்‌ காண்கிறோம்‌, அவற்றுள்‌ விராயக கவசம்‌ எல்லா 
ராலும்‌ மனப்பாடம்‌ செய்தற்குரிய ஒரு நல்ல தெய்வப்‌ பனுவல்‌ ஆகும்‌. 
அத்தகைய நூலுக்கு வித்துவான்‌ சச்சிதானந்தம்‌ அவர்கள்‌ வரைம்திறாக்‌ 
கும்‌ இந்த விளக்கவுரை புதிய முறையில்‌ அமைந்திருக்கிறது. நூலால்‌ 
ரியர்‌ வரலாறு, நூலின்‌ இறப்பு, விராயகத்‌ திருவுருவின்‌ தத்துவ. 
விளக்கம்‌ ஆகியவற்றுடன்‌ படிப்போர்க்குச்‌ சுவையும்‌ பயனும்‌ தரவல்ல 
ரிய வீளக்கவுரையாக அமைத்திருக்கும்‌ ஆசிரியரின்‌ முயற்சி பாராட்டத்‌ 
தக்கது. 3 
வண்ணமஞ்சரி 

[ஆசிரியர்‌ : அருள்மிகு வண்ணச்சரபம்‌ தண்டபாணி அடிகள்‌. 
பதிப்பாளர்‌: இரு. வி. முருகேசஞ்‌ செட்டியார்‌. அவர்கள்‌. பிஸ்வநாத்‌ 


மெட்டல்‌ & அலாய்ஸ்‌, வண்ணாரப்பேட்டை, சென்னை-21. விலை: 
ரூ. 98-00] 


_... இற்றைக்கு 140 ஆண்டுகட்கு முன்‌ நெல்லையில்‌ சைவவேளாளர்‌ 
மரபில்‌ தோன்றி இளமையிலேயே முருகன்‌ இருவருள்‌ கைவரப்பெற்று, 
சந்தப்‌ பாடல்களைப்‌ பாடும்‌ ஆற்றல்‌ பெற்றவர்‌ அருள்மிகு ம்‌ தண்டபாணி 
அடிகள்‌. இவர்‌ இயற்றிய பாடல்கள்‌ ஐம்பதாயிரத்துக்கு மேற்பட 
உவை என்றும்‌, முருகன்‌ மீது ஏற்பட்ட ஊடல்காரணமாக இவரால்‌ 
அழிக்கப்பட்டவை போக எஞ்சியுள்ளனவே இவை என்றும்‌ கூறப்‌ 
படுகிறது. 


௫௬௦ செந்தமிழ்ச்‌ செல்வி 


இவர்தம்‌ பாடல்கள்‌ அருணகிரியார்‌ பாடல்கட்கு ஈடாக சநீதசீ 

சுவை நிரம்பிமன, அவற்றுள்‌ ஓலைச்‌ சுவடியினின்று ஒரு கில 

பாடல்களே வண்ணமஞ்சரி என்னுந்தலைப்பில்‌, இப்‌ புத்தகத்தில்‌ இடம்‌ 

பெற்றுள்ளன. பாடல்கள்‌, நற்றாய்‌ இரங்கல்‌, பானைப்‌ பழித்தல்‌, 

கலவிமகிழ்தல்‌ இன்னோரன்ன 13 தலைப்புக்களில்‌ சுவைபட! அமைச்‌ 

தள்ளன. இப்‌ பாடல்கட்குக்‌ குறிப்புரை சேர்க்கப்பட்டிருக்குமானால்‌ 

மேலும்‌ பொருள்‌ விளக்கம்‌ பெற ஏதுவாயிருக்கும்‌. அடிகள்‌ வேறு 

உரைநடை நூல்களும்‌ இயற்றியுள்ளனர்‌ என்பது இர்நூவின்‌ . 
முன்னுரையினின்று அறியக்‌ இடக்கின்றது. அவையும்‌, எஞ்சியுள்ள. 
அவர்தம்‌ பாடல்களும்‌ நூல்‌ வடிவீல்‌ வெளிவருமாயின்‌ தமிழகம்‌. 
அடிகளின்‌ ஆற்றலை அறிந்து இன்புறும்‌ என்பதில்‌ ஐயமில்லை. 


என்றும்‌ இளமை (கவிதைகள்‌) 


[ஆசிரியர்‌ 2 கலைமாமணி,” *கவிஞர்‌ கோ? புத்தனேரி ரா. சுப்ப 
மணியம்‌, தமிழ்க்குடில்‌, 14, செனடால்ப்‌ முதல்தெரு, £தம்மா எக்ஸ்‌ 
டென்ஷன்‌, சென்னை-18 விலை: ரூ 18.00] 

கவிஞர்‌ புத்தனேரி ரா. சுப்பிரமணியம்‌ அவர்களைப்‌ பற்றி, தமிழ்‌ 
இலக்கிய உல$ற்குச்‌ சிறப்பாகக்‌ கவீஞர்‌ உலகிற்கு, நாம்‌ எடுத்துக்‌ 
கூறத்தேவையில்லை, அவர்தம்‌ எழுத்தாற்றல்‌ நாடறிந்த ஒன்று. 
“என்றும்‌ இளமை' என்னும்‌ இக்‌ கவிதைத்‌ தொகுப்பு என்றும்‌ நிலைத்‌ 
இருக்கக்‌ கூடிய இனிய-அரிய இலக்கியமாகும்‌. இவர்தம்‌ பாடல்கள்‌ 
பலவற்றில்‌ புரட்சிக்கவிஞர்‌ பாரதிதாசனின்‌ புதுமைக்‌ கருத்துக்களும்‌ 
புரட்சிக்‌ கருத்துக்களும்‌ எதிரொலிக்கக்‌ காணலாம்‌. தமது நாட்டுப்‌ 
பற்று, மொழிப்பற்று, இனப்பற்று ஆகியவற்றை ஆங்காங்கே மிக 
தணுக்கமாகப்‌ பதியவைத்துள்ளார்‌. '*தமிழியக்கம்‌'? என்னுந்தலைப்பில்‌ 
இவர்‌ வரைந் தள்ள பாடல்களினூடே, 

“'நலமெல்லாம்‌ பொலிந்தாலும்‌ தமிழ்நாடு 
பிறர்கையில்‌ நலியும்‌ இந்த 
நிலையாதற்‌ டெம்ஈந்த தேனென்று 
நினைக்குங்கால்‌ விளைகி லத்தில்‌ 
பலவாகக்‌ களைதோன்‌.றிப்‌ பயிர்வளரத்‌ 
தடையாகப்‌ பரவல்‌ போலே 
நிலையான தமிழ்‌ நாட்டைச்‌ சதிகாரர்‌ 
தந்திரமாய்த்‌ தாழ்த்த லானா்‌!”” 
எனவரும்‌ அடிகள்‌ பல்லாற்றானும்‌ தமிழகத்தின்‌ உண்மை நிலையினை 
உணர்த்தும்‌ அடிகளாகும்‌. இன்னும்‌ இது போன்ற பல எடுத்துக்‌ 
சாட்டுகள்‌ மூலம்‌ கவிஞரின்‌ உள்ளக்‌ கடக்கைகளை விளக்கலாம்‌. 
வரிவஞ்‌ விடுக்கின்றோம்‌, “என்றும்‌ இளமை' என்றும்‌ படித்து 
இன்புறவேண்டிய ஓர்‌ அரிய கவிதைத்‌ தொகுப்பு, படித்‌ துப்பாருங்கள்‌. 
".... திருநெல்வேலி, தென்னிந்திய சைவ௫ித்தாந்த நூற்பதிப்புக்‌ 
கழகத்திற்காக, சென்னை, 80, பிரகாசம்‌ சாலை, அப்பர்‌ அச்சகத்தில்‌ 
இரு. வ. சுப்பையா அவர்களால்‌ ௮ச்சிடப்பெழ்றத. 
ஆசிரியர்‌: வ. சுப்பையா 


கழக நிலையங்களில்‌ கிடைக்கும்‌ 


பிற பதிப்பாளரின்‌ புதிய வெளியீடுகள்‌ 


தமிழ்‌ இலக்கியக்‌ கொள்கை-5 

—சா. வே. சுப்பிரமணியன்‌, 

டாகடர்‌ அன்னிதாமசு 
அறிவுச்‌ சுரங்கம்‌--௮. லெ. நடராஜன்‌ 
சித்தர்கண்ட சிறந்த மருந்து 

இல்லை நடராஜன்‌, 1.) P. 
அறுசுவை விருந்து--பாரதிதாசன்‌ 
கந்தன்‌ அல்லது கருணை--புலவர்‌ ரேன்‌ 
தேசபக்திக்‌ கதைகள்‌ - புலவர்‌ செந்துறை முத்து 
கனவுகளே கனவுகளே--லட்சு மி ராஜரத்தினம்‌ 
பாரதியாரின்‌ நீதிக்கதைகள்‌--புலவர்‌ அரசுமணி 
வேலைதேடும்‌ வழிகள்‌--இல்லைக்கரை கணேசன்‌. 
வரலாறு கண்ட வைக்கம்‌ வீரர்‌--மங்கையர்க்கரசி 
ஆகாயத்‌ தாமரை--அசோகமித்திரன்‌ 
வாக்கு மூலம்‌--ஜெயகாந்தன்‌ 
தெய்வம்‌ பார்த்துக்கொண்டிருக்கிறது 

அழகாபுரி அழகப்பன்‌ 
வரலாற்றுக்‌ களஞ்சியம்‌. குப்புசாமி 
கம்பன்‌ சுவை--கவீஞர்‌ செவ்வேள்‌ 
சைக்கிள்‌ ரிப்பேர்‌ செய்தல்‌--எஸ்‌. ஏ. குசைராஜா 
உலகக்‌ காப்பியங்கள்‌-— டாக்டர்‌ இரா. காசிராசன்‌ 
ஏழைபங்காளன்‌ வில்லியம்‌ பூத்‌ அருள்‌ செல்வன்‌ 
மரணத்தைவென்ற மகாகவி னி விசுவநாதன்‌ 
1000 அறிவுக்‌ குறிப்புகள்‌--ர. சண்முகம்‌ 

* ஊருக்கு ஈல்லது--சனி விசுவநாதன்‌ 

கோடுகளும்‌ புள்ளிகளும்‌--மாரி அறவாழி 
இதயம்‌ பலவிதம்‌-—ஜூ தீர்‌ லதாகரிஜா 
வெங்காயம்‌ வெள்ளைப்பூண்டு மஞ்சள்‌ மருத்துவம்‌ 


வைத்தியமணி இரத்தின சண்முகனார்‌ 


மலர்கள்‌ காய்கள்‌ மருத்துவம்‌ $y ட்‌ 
அறிவுக்‌ கருவூலம்‌--எஸ்‌. என்‌. கே. ராஜன்‌ 
சாதுரியக்‌ கதைகள்‌--காடோடி 
நான்கு கண்கள்‌--பேராசிரியர்‌ நா. பாண்டுரங்கள்‌ 
சொல்லியன்‌ நெறிமுறைகள்‌-1 அகல்‌ 
புலவர்‌ இரா. இளங்குமரன்‌ 
The Sacred Kural of Tiruvalluva nayanar 
—Rev. G. U. Pope. 


(with Introduction and Concordance; Beschi’s 
Latin and F W. Eilis’ English Translations) 

பதிவு எண்‌. 14: 48899 US 


கழகப்‌ புதிய வெளியீடுகள்‌ 


: புயளியியல்‌ (Statistics) 
ஆசிரியர்‌ : எம்‌. சங்கர நாராயணன்‌; எம்‌.ஏ. பி.எஸ்ஸி. _ 
தமிழில்‌ வெளிவரும்‌ புள்ளியியல்‌ நூல்‌ இதுவே எனலாம்‌. 
புள்ளியியலைத்‌ தமிழில்‌ அறிய விழைவோர்க்கு இந்நூல்‌ 
பெரிதும்‌ உதவும்‌. பொது நூலகங்களில்‌ இடம்பெற வேண்டிய 
அரிய நூல்‌. ரூ. 8 00 
கண்‌ பாதுகாப்பு ்‌ 
ஆசிரியர்‌: டாக்டர்‌. என்‌. எஸ்‌. சுந்தரம்‌, 33. 8. 0. 0. 
கண்‌ மருத்துவர்‌, ஸ்டான்லி மருத்துவமனை, சென்னை. 
கண்ணிற்கு வரும்‌ நோய்கள்‌, விபத்துக்கள்‌, பிறவிக்‌ 
குறைபாடுகள்‌ இன்ன பிற இடர்ப்பாடுகளிலிருந்து கண்களைப்‌ 
பாதுகாப்பது எப்படி என்பதுபற்றிக்‌ கூறும்‌ நூல்‌. படங்‌ 
களுடன்‌ கூடிய- அழகிய-பயனுள்ள புத்தகம்‌. - -, ரூ.6 00 
தோல்‌ பாதுகாப்பு 
ஆசிரியர்‌: டாக்டர்‌ எம்‌. நடரா ஐன்‌. 
தோலின்‌ அமைப்பு, அதன்‌ பணிகள்‌, தோலுக்கு வரும்‌ 
நோய்கள்‌, அவற்றை நீக்கும்‌ முறைகள்‌ இன்னபிற செய்திகள்‌ 
இந்‌ நூலின்கண்‌ நன்கு விளக்கப்படுகின்றன. ரூ. & -00 


மூவர்‌ தேவாரத்‌ திரட்டு 
3 முதல்‌ 7 திருமுறைகள்‌ மூவர்‌ தேவாரம்‌ என வழங்கப்‌ 
படுவது போல, “மூவர்‌ தேவாரத்‌ திரட்டு? என்னுந்‌ தலைப்பில்‌ 
ஒரு நூல்‌ இதுகாறும்‌ வெளிவந்ததில்லை. அதனை நிறைவு 
செய்யு முகத்தான்‌ தேவாரப்‌ பாடல்களினின்று 1470 திருப்‌ 
பாடல்களைத்‌ திரட்டி “மூவர்‌ தேவாரத்‌ திரட்டு' என்னும்‌ 
பெயரமைத்து அழகிய கையடக்கமான பதிப்பாக இந்நூல்‌ 
வெளியிடப்‌ பெறுகிறது. A (அச்சில்‌) 
கழக இலக்கியச்‌ செம்மல்‌ 

புலவர்‌ இரா. இளங்குமரன்‌ எழுதிய நூல்கள்‌ 
மதுரைக்‌ கோயில்‌ வரலாறு ரூ. 6- 00 
வளர்புகழ்‌ வள்ளுவம்‌ ரூ. 2-00 
தமிழ்‌ இலக்கியத்தில்‌ இயற்கை ஓவியம்‌ ரூ. 4-00 

சொல்லியன்‌ நெறிமுறை-1 அகல்‌ 
இந்நூல்‌ ஒரு வரிசையாகத்‌ தொடர்ந்து வெளிவரும்‌. 
இதன்கண்‌ சொல்மூலம்‌,. அதன்‌ இணைப்பு, தழைப்பு, விரிவாக்‌ 
கம்‌ ஆகியனவும்‌ பொருள்வள வளர்ச்சியும்‌ விளக்கப்பெறும்‌. 
இம்‌ முதல்‌ நூலில்‌ அகல்‌ என்னும்‌ சொல்‌ ஆராயப்படுகிறது. 
இவ்‌ வரிசை நூல்களால்‌ தமிழின்‌ தொன்மை, சொலஃமூலம்‌ 
ஆகியன விளக்கப்பெறுவதுடன்‌ தமிழில்‌ காணப்பெறும்‌, 
கொச்சைச்‌ சொற்களும்‌ வழுக்களும்‌ களைய வாய்ப்புக்‌ கிட்டும்‌. 
ரூ 2 50 


அப்பர்‌ அச்சகம்‌, சென்னை 


